


---

bRihatpArAsharahorAshAstramh 61-70

——  
ಬೃಹತ್ಪಾರಾಶರಹೋರಾಶಾಸ್ತ್ರಂ 61-70

——  
Document Information



---

Text title : bRihatpArAsharahorAshAstram.h 61-70

File name : par6170.itx

Category : jyotisha, sociology\_astrology, bRihatpArAshara

Location : doc\_z\_misc\_sociology\_astrology

Transliterated by : Ahto Jarve ajarve at fms30.cca.rockwell.com

Proofread by : Ahto Jarve ajarve at fms30.cca.rockwell.com

Latest update : August 3, 2020

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---


January 21, 2023

*sanskritdocuments.org*

---



ಬೃಹತ್ಪಾರಾಶರಹೋರಾಶಾಸ್ತ್ರಂ 61-70



ಅಥ ಪ್ರತ್ಯಂತರ್ದಶಾಫಲಾಧ್ಯಾಯಃ .. 61..  
ಪೃಥಕ್ ಸ್ವಸ್ವದಶಾಮಾನೈರ್ಹನ್ಯಾದಂತರ್ದಶಾಮಿತಿಂ .  
ಭ್ಯೇತ್ಸರ್ವದಶಾಯೋಗೈಃ ಫಲಂ ಪ್ರತ್ಯಂತರಂ ಕ್ರಮಾತ್ .. 1..  
ವಿವಾದೋ ವಿತ್ತಹಾನಿಶ್ಚ ದಾರಾತಿಃ ಶಿರಸಿ ವ್ಯಥಾ .  
ರವ್ಯಂತರೇ ಬುದ್ಧೈರ್ಜ್ಞೇಯಂ ತಸ್ಯ ಪ್ರತ್ಯಂತರೇ ಫಲಂ .. 2..  
ಉದ್ವೇಗಃ ಕಲಹಶ್ಚೈವ ವಿತ್ತಹಾನಿರ್ಮನೋವ್ಯಥಾ .  
ರವ್ಯಂತರೇ ವಿಜಾನೀಯಾತ್ ಚಂದ್ರಪ್ರತ್ಯಂತರೇ ಫಲಂ .. 3..  
ರಾಜಭೀತಿಃ ಶಸ್ತ್ರಭೀತಿರ್ಬಂಧನಂ ಬಹುಸಂಕಟಂ .  
ಸ/ತ್ರವಕ್ಷಿಕ್ಯತಾ ಪೀಡಾ ಕುಜಪ್ರತ್ಯಂತರೇ ಫಲಂ .. 4..  
ಶ್ಲೇಷ್ಮವ್ಯಾಧಿಃ ಶಸ್ತ್ರಭೀತಿವಧನಹಾನಿರ್ಮಹದ್ಭಯಂ .  
ರಾಜಭಂಗಸ್ತಥಾ ತ್ರಾಸೋ ರಾಹುಪ್ರತ್ಯಂತರೇ ಫಲಂ .. 5..  
ಶತ್ರುನಾಶೋ ಜಯೋ ವೃದ್ಧಿರ್ವಸ್ತುಹೇಮಾದಿಭೂಷಣಂ .  
ಅಶ್ವಯಾನಾದಿಲಾಭಶ್ಚ ಗುರುಪ್ರತ್ಯಂತರೇ ಫಲಂ .. 6..  
ಧನಹಾನಿಃ ಪಶೋಃ ಪೀಡಾ ಮಹೋದ್ವೇಗೋ ಮಹಾರುಜಃ .  
ಅಶುಭಂ ಸರ್ವಮಾಪ್ನೋತಿ ಶನಿಪ್ರತ್ಯಂತರೇ ಜನಃ .. 7..  
ವಿದ್ಯಾಲಾಭೋ ಬಂಧುಸಂಗ ಭೋಜ್ಯಪ್ರಾಪ್ತಿರ್ಧನಾಗಮಃ .  
ಧರ್ಮಲಾಭೋ ನೃಪಾತ್ಪೂಜಾ ಬಿಧಪ್ರತ್ಯಂತರೇ ಭವೇತ್ .. 8..  
ಪ್ರಾಣಭೀತಿರ್ಮಹಾಹಾನೀ ರಾಜಭೀತಿಶ್ಚ ವಿಗ್ರಹಃ .  
ಶತ್ರುಣಾಂಚ ಮಹಾವಾದೋ ಕೇತೋಃ ಪ್ರತ್ಯಂತರೇ ಭವೇತ್ .. 9..  
ದಿನಾನಿ ಸಮರೂಪಾಣಿ ಲಾಭೋಽಪ್ಯಲ್ಪೋ ಭವೇದಿಹ .  
ಸ್ವಲ್ಪಾ ಚ ಸುಖಸಂಪತ್ತಿಃ ಶುಕ್ರಪ್ರತ್ಯಂತರೇ ಭವೇತ್ .. 10..  
ಭೂಮೋಜ್ಯಧನಸಂಪ್ರಾಪ್ತೀ ರಾಜಪೂಜಾಮಹತ್ಸುಖಂ .  
ಲಾಭಶ್ಚಂದ್ರಾಂತರೇ ಜ್ಞೇಯಂ ಚಂದ್ರಪ್ರತ್ಯಂತರೇ ಫಲಂ .. 11..  
ಮತಿವೃದ್ಧಿರ್ಮಹಾಪೂಜ್ಯಃ ಸುಖಂ ಬಂಧುಜನೈಃ ಸಹ .  
ಧನಾಗಮಃ ಶತ್ರುಭಯಂ ಕುಜಪ್ರತ್ಯಂತರೇ ಭವೇತ್ .. 12..  
ಭವೇತ್ಕಲ್ಯಾಣಸಂಪತ್ತೀ ರಾಜವಿತ್ತಸಮಾಗಮಃ .

ಅಶುಭೈರಲ್ಪಮೃತ್ಯುಅಶ್ಚ ರಾಹುಪ್ರತ್ಯಂತರೇ ದ್ವಿಜ .. 13..  
 ವಸ್ತ್ರಲಾಭೋ ಮಹಾತೇಜೋ ಬ್ರಹ್ಮಜ್ಞಾನಂ ಚ ಸದ್ಗುರೋಃ .  
 ರಾಜ್ಯಾಲಂಕರಣಾವಾಪ್ತಿರ್ಗುರುಪ್ರತ್ಯಂತರೇ ಫಲಂ .. 14..  
 ದುರ್ದಿನೇ ಲಭತೇ ಪೀಡಾಂ ವಾತಪಿತ್ತಾದ್ವಿಶೇಷತಃ .  
 ಧನಧಾನ್ಯಯಶೋಹಾನಿಃ ಶನಿಪ್ರತ್ಯಂತರೇ ಭವೇತ್ .. 15..  
 ಪುತ್ರಜನ್ಮಹಯಪ್ರಾಪ್ತಿರ್ವಿದ್ಯಾಲಾಭೋ ಮಹೋನ್ನತಿಃ .  
 ಶುಕ್ಲವಸ್ತ್ರಾನ್ನಲಾಭಶ್ಚ ಬುಧಪ್ರತ್ಯಂತರೇ ಭವೇತ್ .. 16..  
 ಬ್ರಾಹ್ಮಣೇನ ಸಮಂ ಯುಧ್ಧಮಪಮೃತ್ಯುಃ ಸುಖಕ್ಷಯಃ .  
 ಸರ್ವತ್ರ ಜಾಯತೇ ಕ್ಲೇಶಃ ಕೇತೋಃ ಪ್ರತ್ಯಂತರೇ ಭವೇತ್ .. 17..  
 ಧನಲಾಭೋ ಮಹತ್ಸೌಖ್ಯಂ ಕನ್ಯಾಜನ್ಮ ಸುಭೋಜನಂ .  
 ಪ್ರೀತಿಶ್ಚ ಸರ್ವಲೋಕೇಭ್ಯೋ ಭೃಗುಪ್ರತ್ಯಂತರೇ ವಿಧೋಃ .. 18..  
 ಅನ್ನಾಗಮೋ ವಸ್ತ್ರಲಾಭಃ ಶತ್ರುಹಾನಿಃ ಸುಖಾಗಮಃ .  
 ಸರ್ವತ್ರ ವಿಜಯಪ್ರಾಪ್ತಿಃ ಸೂರ್ಯಪ್ರತ್ಯಂತರೇ ವಿಧೋಃ .. 19..  
 ಶತ್ರುಭೀತಿಂ ಕಲಿಂ ಘೋರಂ ರಕ್ತಸ್ರಾವಂ ಮೃತೇರ್ಭಯಂ .  
 ಕುಜನ್ಯಾಂತರ್ಧಶಾಯಾಂ ಚ ಕುಜಪ್ರತ್ಯಂತರೇ ವದೇತ್ .. 20..  
 ಬಂಧನಂ ರಾಜಭಂಗಶ್ಚ ಧನಹಾನಿಃ ಕುಭೋಜನಂ .  
 ಕಲಹಃ ಶತ್ರುಭಿರ್ನಿತ್ಯಂ ರಾಹುಪ್ರತ್ಯಂತರೇ ಭವೇತ್ .. 21..  
 ಮತಿನಾಶಸ್ತಥಾ ದುಃಖಂ ಸಂತಾಪಃ ಕಲಹೋ ಭವೇತ್ .  
 ವಿಫಲಂ ಚಿಂತಿತಂ ಸರ್ವಂ ಗುರೋಃ ಪ್ರತ್ಯಂತರೇ ಭವೇತ್ .. 22..  
 ಸ್ವಾಮಿನಾಶಸ್ತಥಾ ಪೀಡಾ ಧನಹಾನಿನ್ಮಹಾಭಯಂ .  
 ವೈಕಲ್ಯಂ ಕಲಹಸ್ತಾನೋ ಶನೇಃ ಪ್ರತ್ಯಂತರೇ ಭವೇತ್ .. 23..  
 ಸರ್ವಥಾ ಬುದ್ಧಿನಾಶಶ್ಚ ಧನಹಾನಿರ್ಜ್ವರಸ್ತನೌ .  
 ವಸ್ತ್ರಾನ್ನಸುಹೃದಾಂ ನಾಶೋ ಬುಧಪ್ರತ್ಯಂತರೇ ಭವೇತ್ .. 24..  
 ಆಲಸ್ಯ ಚ ಶಿರಃಪೀಡಾ ಪಾಪರೋಗೋಽಪಮೃತ್ಯುಕೃತ್ .  
 ರಾಜಭೀತಿಃ ಶಸ್ತ್ರಘಾತೋ ಕೇತೋಃ ಪ್ರತ್ಯಂತರೇ ಭವೇತ್ .. 25..  
 ಚಾಂಡಾಲಾತ್ಸಂಕಟಸ್ತಾನೋ ರಾಜಶಾಸ್ತ್ರಭಯಂ ಭವೇತ್ .  
 ಅತಿಸಾರಾಽಧ ವಮನಂ ಭೃಗೋಃ ಪ್ರತ್ಯಂತರೇ ಭವೇತ್ .. 26..  
 ಭೂಮಿಲಾಭೋರ್ಧಸಂಪತ್ತಿಃ ಸಂತೋಷೋ ಮಿತ್ರಸಂಗತಿಃ .  
 ಸರ್ವತ್ರ ಸುಖಮಾಪ್ನೋತಿ ರವೇಃ ಪ್ರತ್ಯಂತರೇ ಜನಃ .. 27..  
 ಯಾಮ್ಯಾಂ ದಿಶಿ ಭವೇಲ್ಲಾಭಃ ಸಿತವಸ್ತ್ರವಿಭೂಷಣಂ .  
 ಸಂಸಿದ್ಧಿಃ ಸರ್ವಕಾರ್ಯಾಣಾಂ ವಿಧೋಃ ಪ್ರತ್ಯಂತರೇ ಭವೇತ್ .. 28..  
 ಬಂಧನಂ ಬಹುಧಾ ರೋಗೋ ಬಹುಘಾತಃ ಸುಹೃದ್ಭಯಂ .

ರಾಹ್ವಂತರ್ದಶಾಯಾಂ ಚ ಜ್ಞೇಯಂ ರಾಹ್ವಂತರೇ ಫಲಂ .. 29..  
 ಸರ್ವತ್ರ ಲಭತೇ ಮಾನಂ ಗಜಾಶ್ವಂ ಚ ಧನಾಗಮಂ .  
 ರಾಹೋರಂತರ್ದಶಾಯಾಂ ಚ ಗುರೋಃ ಪ್ರತ್ಯಂತರೇ ಜನಃ .. 30..  
 ಬಂಧನಂ ಜಾಯತೇ ಘೋರಂ ಸುಖಹಾನಿರ್ಮಹದ್ಭಯಂ .  
 ಪ್ರತ್ಯಹಂ ವಾತಪೀಡಾ ಚ ಶನೇಃ ಪ್ರತ್ಯಂತರೇ ಭವೇತ್ .. 31..  
 ಸರ್ವತ್ರ ಬಹುಧಾ ಲಾಭಃ ಸ್ತ್ರೀಸಂಗಾಚ್ಚ ವಿಶೇಷತಃ .  
 ಪರದೇಶಭವಾ ಸಿದ್ಧಿಬುಧಪ್ರತ್ಯಂತರೇ ಭವೇತ್ .. 32..  
 ಬುದ್ಧಿನಾಶೋ ಭಯಂ ವಿಘ್ನೋ ಧನಹಾನಿರ್ಮಹದ್ಭಯಂ .  
 ಸರ್ವತ್ರ ಕಲಹೋದ್ವೇಗೌ ಕೇತೋಃ ಪ್ರತ್ಯಂತರೇ ಫಲಂ .. 33..  
 ಯೋಗಿನೀಭ್ಯೋ ಭಯಂ ಭೂಯಾದಶ್ಚಹಾನಿಃ ಕುಭೋಜನಂ .  
 ಸ್ತ್ರೀನಾಶಃ ಕುಲಜಂ ಶೋಕಂ ಶುಕ್ರಪ್ರತ್ಯಂತರೇ ಭವೇತ್ .. 34..  
 ಜ್ವರರೋಗೋ ಮಹಾಭೀತಿಃ ಪುತ್ರಪೌತ್ರಾದಿಪೀಡನಂ .  
 ಅಲ್ಪಮೃತ್ಯುಃ ಪ್ರಮಾದಶ್ಚ ರವೇಃ ಪ್ರತ್ಯಂತರೇ ಭವೇತ್ .. 35..  
 ಉದ್ವೇಗಕಲಹೋ ಚಿಂತಾ ಮಾನಹಾನಿರ್ಮಹದ್ಭಯಂ .  
 ಪಿತುರ್ವಿಕಲತಾ ದೇಹೇ ವಿದ್ಯೋಃ ರವೇಃ ಪ್ರತ್ಯಂತರೇ ಭವೇತ್ .. 36..  
 ಭಗಂದರಕೃತಾ ಪೀಡಾ ರಕ್ತಪಿತ್ತಪ್ರಪೀಡನಂ .  
 ಅರ್ಥಹಾನಿರ್ಮಹೋದ್ವೇಗಃ ಕುಜಪ್ರತ್ಯಂತರೇ ಫಲಂ .. 37..  
 ಹೇಮಲಾಭೋ ಧಾನ್ಯವೃದ್ಧಿ ಕಲ್ಯಾಣಂ ಸುಫಲೋದಯಃ .  
 ಗುರೋರಂತರ್ದಶಾಯಾಂ ಚ ಭವೇತ್ ಗುರ್ವಂತರೇ ಫಲಂ .. 38..  
 ಗೋಭೂಮಿಹಯಲಾಭಃ ಸ್ಯಾತ್ಸರ್ವತ್ರ ಸುಖಸಾಧನಂ .  
 ಸಂಗ್ರಹೋ ಹ್ಯನ್ನಪಾನಾದೇಃ ಶನೇಃ ಪ್ರತ್ಯಂತರೇ ಭವೇತ್ .. 39..  
 ವಿದ್ಯಾಲಾಭೋ ವಸ್ತ್ರಲಾಭೋ ಜ್ಞಾನಲಾಭಃ ಸಮೌಕ್ತಿಕಃ .  
 ಸುಹೃದಾಂ ಸಂಗಮಃ ಸ್ನೇಹೋ ಬುಧಪ್ರತ್ಯಂತರೇ ಭವೇತ್ .. 40..  
 ಜಲಭೀತಿಸ್ತಥಾ ಚೌರ್ಯಂ ಬಂಧನಂ ಕಲಹೋ ಭವೇತ್ .  
 ಅಪಮೃತ್ಯುರ್ಭಯಂ ಘೋರಂ ಕೇತೋಃ ಪ್ರತ್ಯಂತರೇ ದ್ವಿಜ .. 41..  
 ನಾನಾವಿದ್ಯಾರ್ಥಸಂಪ್ರಾಪ್ತಿರ್ಹೇಮವಸ್ತ್ರವಿಭೂಷಣಂ .  
 ಲಭತೇ ಕ್ಷೇಮಸಂತೋಷಂ ಭೃಗೋಃ ಪ್ರತ್ಯಂತರೇ ಜನಃ .. 42..  
 ನೃಪಾಲ್ಯಾಭಸ್ತಥಾ ಮಿತ್ರಾತ್ಪಿತೃತೋ ಮಾತೃತೋಽಪಿ ವಾ .  
 ಸರ್ವತ್ರ ಲಭತೇ ಪೂಜಾಂ ರವೇಃ ಪ್ರತ್ಯಂತರೇ ಜನಃ .. 43..  
 ಸರ್ವದುಃಖವಿಮೋಕ್ಷಶ್ಚ ಮುಕ್ತಲಾಭೋ ಹಯಸ್ಯ ಚ .  
 ಸಿದ್ಧಂತಿ ಸರ್ವಕಾರ್ಯಾಣಿ ವಿಧೋ ಪ್ರತ್ಯಂತರೇ ದ್ವಿಜ .. 44..  
 ಶಸ್ತ್ರಭೀತಿರ್ಗದೇ ಪೀಡಾ ವಹ್ನಿಮಾದ್ವ್ಯಮಜೀರ್ಣತಾ .

ಪೀಡಾ ಶತ್ರುಕೃತಾ ಭೂರಿಭೌಮಪ್ರತ್ಯಂತರೇ ಭವೇತ್ .. 45..  
 ಚಾಂಡಾಲೇನ ವಿರಧಃ ಸ್ಯಾದ್ಭಯಂ ತೇಭ್ಯೋ ಧನಕ್ಷತಿಃ .  
 ಕಷ್ಟಂ ಜೀವಾಂತರೇ ಜ್ಞೇಯಂ ರಾಹೋಃ ಪ್ರತ್ಯಂತರೇ ಧ್ರುವಂ .. 46..  
 ದೇಹಪೀಡಾ ಕಲೇರ್ಭೀತಿರ್ಭಯಮಂತ್ಯಜಲೋಕತಃ .  
 ದುಃಖಂ ಶನ್ಯಂತರೇ ನಾನಾ ಶನೇಃ ಪ್ರತ್ಯಂತರೇ ಭವೇತ್ .. 47..  
 ಬುದ್ಧಿನಾಶಃ ಕಲೇರ್ಭೀತಿರನ್ನಪಾನಾದಿಹಾನಿಕೃತ್ .  
 ಧನ್ವಾನಿರ್ಭಯಂ ಶತ್ರೋಃ ಸನೇಃ ಪ್ರತ್ಯಂತರೇ ಬುಧೇ .. 48..  
 ಬಂಧಃ ಶತ್ರೋರ್ಗೃಹೇ ಜಾತೋ ವರ್ಣಹಾನಿರ್ಬಹುಕ್ಷುಧಾ .  
 ಚಿತ್ತೇ ಚಿಂತಾ ಭಯಂ ತ್ರಾಸಃ ಕೇತೋ ಪ್ರತ್ಯಂತರೇ ಭವೇತ್ .. 49..  
 ಚಿಂತಿತಂ ಫಲಿತಂ ವಸ್ತು ಕಲ್ಯಾಣಂ ಸ್ವಜನೇ ಸದಾ .  
 ಮನುಷ್ಯಕೃತಿತೋ ಲಾಭಃ ಭೃಗಿಃ ಪ್ರತ್ಯಂತರೇ ದ್ವಿಜ .. 50..  
 ರಾಜತೇಜೋಽಧಿಕಾರಿತ್ವಂ ಸ್ವಗೃಹೇ ಜಾಯತೇ ಕಲಿಃ .  
 ಜ್ವರಾದಿವ್ಯಾಧಿಪೀಡಾ ಚ ರವೇಃ ಪ್ರತ್ಯಂತರೇ ಭವೇತ್ .. 51..  
 ಸ್ವೀತಬುದ್ಧಿರ್ಮಹಾರಂಭೋ ಮಂದತೇಜಾ ಬಹುವ್ಯಯಃ .  
 ಬಹುಸ್ತ್ರೀಭಿಃ ಸಮಂ ಭೋಗೋ ವಿಧೋಃ ಪ್ರತ್ಯಂತರೇ ಶನೌ .. 52..  
 ತೇಜೋಹಾನಿ ಪುತ್ರಘಾತೋ ವಕ್ಷಿಭೀತೀ ರಿಪೋರ್ಭಯಂ .  
 ವಾತಪಿತ್ತಕೃತಾ ಪೀಡಾ ಕುಜಪ್ರತ್ಯಂತರೇ ಭವೇತ್ .. 53..  
 ಧನನಾಶೋ ವಸ್ತ್ರಹಾನಿರ್ಭೂಮಿನಾಶೋ ಭಯಂ ಭವೇತ್ .  
 ವಿದೇಶಗಮನಂ ಮೃತ್ಯುಃ ರಾಹೋ ಪ್ರತ್ಯಂತರೇ ಶನೌ .. 54..  
 ಗೃಹೇಷು ಸ್ವೀಕೃತಂ ಛಿದ್ರಂ ಹ್ಯಸಮರ್ಥೋ ನಿರೀಕ್ಷಣೇ .  
 ಅಥ ವಾ ಕಲಿಮುದ್ವೇಗಂ ಗುರೋಃ ಪ್ರತ್ಯಂತರೇ ವದೇತ್ .. 55..  
 ಬುದ್ಧಿವಿದ್ಯಾರ್ಥಲಾಭೋ ವಾ ವಸ್ತ್ರಲಾಭೋ ಮಹತ್ಪುಷಂ .  
 ಬುಧಾಸ್ಯಾಂತರ್ದಶಾಯಾಂಚ ಬುಧಪ್ರತ್ಯಂತರೇ ಭವೇತ್ .. 56..  
 ಕಠಿನಾನ್ನಸ್ಯ ಸಂಪ್ರಾಪ್ತಿರುದರೇ ರೋಗಸಂಭವಃ .  
 ಕಾಮಲಂ ರಕ್ತಪಿತ್ತಂ ಚ ಕೇತೋಃ ಪ್ರತ್ಯಂತರೇ ಭವೇತ್ .. 57..  
 ಉತ್ತರಸ್ಯಾಂ ಭವೇಲ್ಲಾಭೋ ಹಾನಿಃ ಸ್ಯಾತ್ಪು ಚತುಷ್ಟದಾತ್ .  
 ಅಧಿಕಾರೋ ನೃಪಾಗಾರೇ ಭೃಗೋಃ ಪ್ರತ್ಯಂತರೇ ಭವೇತ್ .. 58..  
 ತೇಜೋಹಾನಿರ್ಭವೇದ್ರೋಗಸ್ತನುಪೀಡಾ ಯದಾ ಕದಾ .  
 ಜಾಯತೇ ಚಿತ್ತವೈಕಲ್ಯಂ ರವೇಃ ಪ್ರತ್ಯಂತರೇ ಬುಧೇ .. 59..  
 ಸ್ತ್ರೀಲಾಭಶ್ಚಾರ್ಥಸಂಪತ್ತಿಃ ಕನ್ಯಾಲಾಭೋ ಮಹದ್ಧನಂ .  
 ಲಭತೇ ಸರ್ವತಃ ಸೌಖ್ಯಂ ವಿಧೋಃ ಪ್ರತ್ಯಂತರೇ ಜನಃ .. 60..  
 ಧರ್ಮಧೀಧನಸಂಪ್ರಾಪ್ತಿಶ್ಚೈರಾಗ್ನ್ಯಾದಿಪ್ರಪೀಡನಂ .

ರಕ್ತವಸ್ತ್ರಂ ಶಸ್ತ್ರಘಾತಂ ಭೌಮಪ್ರತ್ಯಂತರೇ ಭವೇತ್ .. 61..  
 ಕಲಹೋ ಜಾಯತೇ ಸ್ತ್ರೀಭಿರಕಸ್ಮಾಧ್ಯಯಸಂಭವಃ .  
 ರಾಜಶಸ್ತ್ರಾಕೃತಾ ಭೀತಿಃ ರಾಹಿಃ ಪ್ರತ್ಯಂತರೇ ದ್ವಿಜ .. 62..  
 ರಾಜ್ಯಂ ರಾಜ್ಯಾಧಿಕಾರೋ ವಾ ಪೂಜಾ ರಾಜಸಮುದ್ಭವಾ .  
 ವಿದ್ಯಾಬುದ್ಧಿಸಮುದ್ಭಿಶ್ಚ ಗುರೋಃ ಪ್ರತ್ಯಂತರೇ ಭವೇತ್ .. 63..  
 ವಾತಪಿತೃಮಹಾಪೀಡಾ ದೇಹಘಾತಸಮುದ್ಭವಾ .  
 ಧನನಾಶಮವಾಪ್ನೋತಿ ಶನೇಃ ಪ್ರತ್ಯಂತರೇ ಜನಃ .. 64..  
 ಆಪತ್ಸಮುದ್ಭವೋಽಕಸ್ಮಾಧ್ವೇಶಂತರಸಮಾಗಮಃ .  
 ಕೇತ್ವಂತರೇಽರ್ಥಹಾನಿಶ್ಚ ಕೇತೋಃ ಪ್ರತ್ಯಂತರೇ ಭವೇತ್ .. 65..  
 ಮೈಚ್ಛಭೀರರ್ಥನಾಶೋ ವಾ ನೇತ್ರಯೋಗಃ ಶಿರೋವ್ಯಥಾ .  
 ಹಾನಿಶ್ಚತುಷ್ಟದಾನಾಂ ಚ ಭೃಗೋಃ ಪ್ರತ್ಯಂತರೇ ಭವೇತ್ .. 66..  
 ಮಿತ್ರೈಃ ಸಹ ವಿರೋಧಶ್ಚ ಸ್ವಲ್ಪಮೃತ್ಯುಃ ಪರಾಜಯಃ .  
 ಮತಿಭ್ರಂಶೋ ವಿವಾದಶ್ಚ ರವೇಃ ಪ್ರತ್ಯಂತರೇ ಭವೇತ್ .. 67..  
 ಅನ್ನನಾಶೋ ಯಶೋಹಾನಿರ್ದೇಹಪೀಡಾ ಮತಿಭ್ರಮಃ .  
 ಆಮವಾತಾದಿವೃದ್ಧಿಶ್ಚವಿಧೋಃ ಪ್ರತ್ಯಂತರೇ ಭವೇತ್ .. 68..  
 ಶಸ್ತ್ರಘಾತೇನ ಪಾತೇನ ಪೀಡಿತೋ ವಹ್ನಿಪೀಡಯಾ .  
 ನೀಚಾದ್ಭೀತಿ ರಿಪೋಃ ಶಂಕಾ ಕುಜಪ್ರತ್ಯಂತರೇ ಭವೇತ್ .. 69..  
 ಕಾಮಿನೀಭ್ಯೋ ಭಯಂ ಭೂಯಾತ್ತಥಾ ವೈರಿಸಮುದ್ಭವಃ .  
 ಕ್ಷುದ್ರಾದಪಿ ಭವೇದ್ಭೀತಿ ರಾಹೋಃ ಪ್ರತ್ಯಂತರೇ ಭವೇತ್ .. 70..  
 ಧನಹಾನಿರ್ಮಹೋತ್ಪಾತೋ ಸ/ಸ್ತ್ರಮಿತ್ರವಿನಾಶನಂ .  
 ಸರ್ವತ್ರ ಲಭತೇ ಕ್ಲೇಶಂ ಗುರೋಃ ಪ್ರತ್ಯಂತರೇ ಫಲಂ .. 71..  
 ಗೋಮಹಿಷ್ಯಾದಿಮರಣಂ ದೇಹಪೀಡಾ ಸುಹೃದ್ವಧಃ .  
 ಸ್ವಲ್ಪಾಲ್ಪಲಾಭಕರಣಂ ಶನೇಃ ಪ್ರತ್ಯಂತರೇ ಫಲಂ .. 72..  
 ಬುದ್ಧಿನಾಶೋ ಮಹೋದ್ವೇಗೋ ವಿದ್ಯಾಹಾನಿರ್ಮಹಾಭಯಂ .  
 ಕಾರ್ಯಸಿದ್ಧಿರ್ನ ಜಾಯತೇ ಜ್ಞಸ್ಯ ಪ್ರತ್ಯಂತರೇ ಫಲಂ .. 73..  
 ಶ್ವೇತಾಶ್ವವಸ್ತ್ರಮುಕ್ತಾದ್ಯಂ ದಿವ್ಯಸ್ತ್ರೀಜಂಗಜಂ ಸುಖಂ .  
 ಲಭತೇ ಶುಕ್ರಂತರೇ ಪ್ರಾಪ್ತೇ ಶುಕ್ರಪ್ರತ್ಯಂತರೇ ಜನಃ .. 74..  
 ವಾತಜ್ವರಃ ಶಿರಃಪೀಡಾ ರಾಜ್ಞಃ ಪೀಡಾ ರಿಪೋರಪಿ .  
 ಜಾಯತೇ ಸ್ವಲ್ಪಲಾಭೋಽಪಿ ರವೇಃ ಪ್ರತ್ಯಂತರೇ ಫಲಂ .. 75..  
 ಕನ್ಯಾಜನ್ಮ ನೃಪಾಲ್ಲಾಭೋ ವಸ್ತ್ರಾಭರಣಸಂಯುತಃ .  
 ರಾಜ್ಯಾಧಿಕಾರಸಂಪ್ರಾಪ್ತಿಃ ಚಂದ್ರಪ್ರತ್ಯಂತರೇ ಭವೇತ್ .. 76..  
 ರಕ್ತಪಿತ್ತಾದಿರೋಗಶ್ಚ ಕಲಹಸ್ತಾಡನಂ ಭವೇತ್ .

ಮಹಾನ್ಮೇಶೋ ಭವೇದತ ಕುಜಪ್ರತ್ಯಂತರೇ ದ್ವಿಜ .. 77..  
 ಕಲಹೋ ಜಾಯತೇ ಸ್ತ್ರೀಭಿರಕಸ್ಮಾಧ್ಯಯಸಂಭವಃ .  
 ರಾಜತಃ ಶತ್ರುತಃ ಪೀಡಾ ರಾಹೋಃ ಪ್ರತ್ಯಂತರೇ ಭವೇತ್ .. 78..  
 ಮಹದ್ರವ್ಯಂ ಮಹದ್ರಾಜ್ಯಂ ವಸ್ತು ಕ್ತಾದಿಭೂಷಣಂ .  
 ಗಜಾಶ್ವಾದಿಪದಪ್ರಾಪ್ತಿಃ ಗುರೋಃ ಪ್ರತ್ಯಂತರೇ ಭವೇತ್ .. 79..  
 ಖರೋಷ್ಠಭಾಗಸಂಪ್ರಾಪ್ತಿಲೋಹಮಾಷತಿಲಾದಿಕಂ .  
 ಲಭತೇ ಸ್ವಲ್ಪಪೀಡಾದಿ ಶನೇಃ ಪ್ರತ್ಯಂತರೇ ಜನಃ .. 80..  
 ಧನಜ್ಞಾನಮಹಲ್ಯಾಭೋ ರಾಜರಾಜ್ಯಾದಿಕಾರಿತಾ .  
 ನಿಕ್ಷೇಪಾದ್ಧನಲಾಭೋಽಪಿ ಜ್ಞಸ್ಯ ಪ್ರತ್ಯಂತರೇ ಭವೇತ್ .. 81..  
 ಅಪಮೃತ್ಯುಭಯಂ ಜ್ಞೇಯಂ ದೇಶಾದ್ಧೇಶಾಂತರಾಗಮಃ .  
 ಲಾಭೋಽಪಿ ಜಾಯತೇ ಮಧ್ಯೇ ಕೇತೋಃ ಪ್ರತ್ಯಂತರೇ ದ್ವಿಜ .. 82..

ಅಥ ಸೂಕ್ಷ್ಮಾಂತರ್ದಶಾಧ್ಯಾಯಃ .. 62..  
 ಗುಣ್ಯಾ ಸ್ವಸ್ವದಶಾವರ್ಷೈಃ ಪ್ರತ್ಯಂತರದಶಾಮಿತಿಃ .  
 ಖಾರ್ಕ್ಯಭಕ್ತಾ ಪೃಥಗ್ಗಭಿಃ ಸೂಕ್ಷ್ಮಾಂತರದಶಾ ಭವೇತ್ .. 1..  
 ನಿಜಭೂಮಿಪರಿತ್ಯಾಗೋ ಪ್ರಾಣನಾಶಭಯಂ ಭವೇತ್ .  
 ಸ್ಥಾನನಾಶೋ ಮಹಾಹಾನಿಃ ನಿಜಸೂಕ್ಷ್ಮಗತೇ ರವೌ .. 2..  
 ದೇವಬ್ರಾಹ್ಮಣ್ಯಕ್ಷಿಶ್ಚ ನಿತ್ಯಕರ್ಮರತಸ್ತಥಾ .  
 ಸುಪ್ರೀತಿಃ ಸರ್ವಮಿತ್ರಶ್ಚೈವ ರವೇಃ ಸೂಕ್ಷ್ಮಗತೇ ವಿಧೌ .. 3..  
 ಕ್ರೂರಕರ್ಮರತಿಸ್ತಿಗ್ಮಶತ್ರುಭಿಃ ಪರಿಪೀಡನಂ .  
 ರಕ್ತಸ್ರಾವಾದಿರೋಗಶ್ಚ ರವೇಃ ಸೂಕ್ಷ್ಮಗತೇ ಕುಜೇ .. 4..  
 ಚೌರಾಗ್ನಿವಿಷಭೀತಿಶ್ಚ ರಣೇ ಭಂಗಃ ಪರಾಜಯಃ .  
 ದಾನಧರ್ಮಾದಿಹೀನಶ್ಚ ರವೇಃ ಸೂಕ್ಷ್ಮಗತೇ ಹ್ಯಗೌ .. 5..  
 ನೃಪಸತ್ಕಾರರಾಜಾರ್ಹಃ ಸೇವಕೈಃ ಪರಿಪೂಜಿತಃ .  
 ರಾಜಚಕ್ಷುರ್ಗತಃ ಶಾಂತಃ ಸೂರ್ಯಸೂಕ್ಷ್ಮಗತೇ ಗುರೌ .. 6..  
 ಚೌರ್ಯಸಾಹಸಕರ್ಮಾರ್ಥಂ ದೇವಬ್ರಾಹ್ಮಣಪೀಡನಂ .  
 ಸ್ಥಾನಚ್ಯುತಿಂ ಮನೋದುಖಂ ರವೇಃ ಸೂಕ್ಷ್ಮಗತೇ ಶನೌ .. 7..  
 ದಿವ್ಯಾಂಬರಾದಿಲಭಿಶ್ಚ ದಿವ್ಯಸ್ತ್ರೀಪರಿಭೋಗಿತಾ .  
 ಅಚಿಂತಿತಾರ್ಥಸಿದ್ಧಿಶ್ಚ ರವೇಃ ಸೂಕ್ಷ್ಮಗತೇ ಬುಧೇ .. 8..  
 ಗುರುತಾರ್ಥವಿನಾಶಶ್ಚ ಭೃತ್ಯದಾರಭವಸ್ತಥಾ .  
 ಕ್ಷಚಿತ್ತೇವಕಸಂಬಂಧೋ ರವೇಃ ಸೂಕ್ಷ್ಮಗತೇ ಧ್ವಜೇ .. 9..

ಪುತ್ರಮಿತ್ರಕಲತ್ರಾದಿಸಾಖ್ಯಸಂಪನ್ನ ಏವ ಚ .  
 ನಾನಾವಿಧಾ ಚ ಸಂಪತ್ತೀ ರವೇಃ ಸೂಕ್ಷ್ಮಗತೇ ಭೃಗೌ .. 10..  
 ಭೂಷಣಂ ಭೂಮಿಲಾಭಶ್ಚ ಸಮಾನಂ ನೃಪಪೂಜನಂ .  
 ತಾಮಸತ್ವಂ ಗುರುತ್ವಂ ಚ ನಿಜಸೂಕ್ಷ್ಮಗತೇ ವಿಧೌ .. 11..  
 ದುಃಖಂ ಶತ್ರುವಿರೋಧಶ್ಚ ಕುಕ್ಷಿರೋಗಃ ಪಿತುರ್ಮೃತಿಃ .  
 ವಾತಪಿತ್ತಕಫೋದ್ರೇಕಃ ವಿಧೋಃ ಸೂಕ್ಷ್ಮಗತೇ ಕುಜೇ .. 12..  
 ಕ್ರೋಧನಂ ಮಿತ್ರಬಂಧೂನಾಂ ದೇಶತ್ಯಾಗೋ ಧನಕ್ಷಯಃ .  
 ವಿದೇಶಾನ್ನಿಗಡಪ್ರಾಪ್ತಿರ್ವಿಧೋಃ ಸೂಕ್ಷ್ಮಗತೇಪ್ಯಗೌ .. 13..  
 ಭತ್ತಚಾಮರಸಂಯುಕ್ತಂ ವೈಭವಂ ಪುತ್ರಸಂಪದಃ .  
 ಸರ್ವತ್ರ ಸುಖಮಾಪ್ನೋತಿ ವಿಧೋಃ ಸೂಕ್ಷ್ಮಗತೇ ಗುರೌ .. 14..  
 ರಾಜೋಪದ್ರವಭೀತಿಃ ಸ್ಯಾದ್ವ್ಯವಹಾರೇ ಧನಕ್ಷಯಃ .  
 ಚೌರರ್ವಂ ವಿಪ್ರಭೀತಿಶ್ಚ ವಿಧೋಃ ಸೂಕ್ಷ್ಮಗತೇ ಶನೌ .. 15..  
 ರಾಜಮಾನಂ ವಸ್ತುಲಾಭೋ ವಿದೇಶಾದ್ವಾಹನಾದಿಕಂ .  
 ಪುತ್ರಪೌತ್ರ ಮೃದ್ಧಿಶ್ಚ ವಿಧೋಃ ಸೂಕ್ಷ್ಮಗತೇ ಬುಧೇ .. 16..  
 ಆತ್ಮನೋ ವೃತ್ತಿಹನನಂ ಸಸ್ಯಶೃಂಗವೃಷಾದಿಭಿಃ .  
 ಅಗ್ನಿಸೂರ್ಯಾದಿಭೀತಿಃ ಸ್ಯಾದ್ವಿಧೋಃ ಸೂಕ್ಷ್ಮಗತೇ ಧ್ವಜೇ .. 17..  
 ವಿವಾಹೋ ಭೂಮಿಲಾಭಶ್ಚ ವಸ್ತ್ರಾಭರಣವೈಭವಂ .  
 ರಾಜ್ಯಲಾಭಶ್ಚ ಕೀರ್ತಿಶ್ಚ ವಿಧೋಃ ಸೂಕ್ಷ್ಮಗತೇ ಭೃಗೌ .. 18..  
 ಕ್ಲೇಶಾತ್ಕೇಶಃ ಕಾರ್ಯನಾಶಃ ಪಶುಧಾನ್ಯಧನಕ್ಷಯಃ .  
 ಗಾತ್ರವೈಷಮ್ಯಭೂಮಿಶ್ಚ ವಿಧೋಃ ಸೂಕ್ಷ್ಮಗತೇ ರವೌ .. 19..  
 ಭೂಮಿಹಾನಿರ್ಮನಃಖೇದೋ ಹ್ಯಪಸ್ಮಾರೀ ಚ ಬಂಧುಯುಕ್ .  
 ಪುರೋಕ್ಷೋಭಮನಸ್ತಾಪೋ ನಿಜಸೂಕ್ಷ್ಮಗತೇ ಕುಜೇ .. 20..  
 ಅಂಗದೋಷೋ ಜನಾದ್ಭೀತಿಃ ಪ್ರಮದಾವಂಶನಾಶನಂ .  
 ವಹ್ನಿಸರ್ಪಭಯಂ ಘೋರಂ ಭೌಮೇ ಸೂಕ್ಷ್ಮಗತೇಽಪ್ಯಹೌ .. 21..  
 ದೇವಪೂಜಾರತಿಶ್ಚಾತ್ರ ಮಂತ್ರಾಭ್ಯುತ್ಥಾನತತ್ಪರಃ .  
 ಲೋಕೇ ಪೂಜಾ ಪ್ರಮೋದಶ್ಚ ಭೌಮೇ ಸೂಕ್ಷ್ಮಗತೇ ಗುರೌ .. 22..  
 ಬಂಧನಾನ್ಮಚ್ಯತೇ ಬದ್ಧೋ ಧನಧಾನ್ಯಪರಿಚ್ಛದಃ .  
 ಭೃತ್ಯಾರ್ಥಬಹುಲಃ ಶ್ರೀಮಾನ್ ಭೌಮೇ ಸೂಕ್ಷ್ಮಗತೇ ಶನೌ .. 23..  
 ವಾಹನಂ ಛಾತ್ರಸಂಯುಕ್ತಂ ರಾಜ್ಯಭೋಗಪರಂ ಸುಖಂ .  
 ಕಾಮಶ್ವಾಸಾದಿಕಾ ಪೀಡಾ ಭೌಮೇ ಸೂಕ್ಷ್ಮಗತೇ ಬುಧೇ .. 24..  
 ಪರಪ್ರೇತಿತಬುದ್ಧಿಶ್ಚ ಸರ್ವತ್ರಾಽಪಿ ಚ ಗರ್ಹಿತಾ .



ಅಶುಚಿಃ ಸರ್ವಕಾಲೇಷು ಭೌಮೇ ಸೂಕ್ಷ್ಮಗತೇ ಧ್ವಜೇ .. 25..  
 ಇಷ್ಟಸ್ತ್ರೀಭೋಗಸಂಪತ್ತಿರಿಷ್ಟಭೋಜನಸಂಗ್ರಹಃ .  
 ಇಷ್ಟಾರ್ಥಸ್ಯಾಪಿ ಲಾಭಶ್ಚ ಭೌಮೇ ಸೂಕ್ಷ್ಮಗತೇ ಭೃಗೌ .. 26..  
 ರಾಜದ್ವೇಷೋ ದ್ವಿಜಾತ್ಯೇಶಃ ಕಾರ್ಯಾಭಿಪ್ರಯವಂಚಕಃ .  
 ಲೋಕೇಽಪಿ ನಿಂದ್ಯತಾಮೇತಿ ಭೌಮೇ ಸೂಕ್ಷ್ಮಗತೇ ರವೌ .. 27..  
 ಶುದ್ಧತ್ವಂ ಧನಸಂಪ್ರಾಪ್ತಿದೇವಭಾಹ್ಮಣ್ಯತ್ಸಲಃ .  
 ವ್ಯಾಧಿನಾ ಪರಿಭೂಯೇತ್ ಭೌಮೇ ಸೂಕ್ಷ್ಮಗತೇ ವಿಧೌ .. 28..  
 ಲೋಕೋಪದ್ರವಬುದ್ಧಿಶ್ಚ ಸರ್ವಕಾರ್ಯೇ ಮತಿವಿಭ್ರಮಃ .  
 ಶೂನ್ಯತಾ ಚಿತ್ತದೋಷಃ ಸ್ಯಾತ್ ಸ್ವೀಯೇ ಸೂಕ್ಷ್ಮಗತೇಽಪ್ಯಗೌ .. 29..  
 ದೀರ್ಘರೋಗೀ ದರಿದ್ರಶ್ಚ ಸರ್ವೇಷಾಂ ಪ್ರಿಯದರ್ಶನಃ .  
 ದಾನಧರ್ಮರತಃ ಶಸ್ತ್ರೋ ರಾಹೋಃ ಸೂಕ್ಷ್ಮಗತೇ ಗುರೌ .. 30..  
 ಕುಮಾರ್ಗಾತ್ಯುತ್ಪಿತೋರ್ಧಶ್ಚ ದುಷ್ಟಶ್ಚ ಪರಸೇವಕಃ .  
 ಅಸತ್ಸಂಗಮತಿರ್ಮೂಢೋ ರಾಹೋಃ ಸೂಕ್ಷ್ಮಗತೇ ಶನೌ .. 31..  
 ಸ್ತ್ರೀಸಂಭೋಗಮತಿರ್ವಾಗ್ಮೀ ಲೋಕಸಂಭಾವನಾವೃತಃ .  
 ಅನ್ನಮಿಚ್ಛಂಸ್ತನುಗ್ಲಾನೀ ರಾಹೋಃ ಸೂಕ್ಷ್ಮಗತೇ ಬುಧೇ .. 32..  
 ಮಾಧುರ್ಯಂ ಮಾನಹಾನಿಶ್ಚ ಬಂಧನಂ ಚಾಪ್ರಮಾಕರಂ .  
 ಪಾರುಷ್ಯಂ ಜೀವಹಾನಿಶ್ಚ ರಾಹೋಃ ಸೂಕ್ಷ್ಮಗತೇ ಧ್ವಜೇ .. 33..  
 ಬಂಧನಾನ್ಮಚ್ಯತೇ ಬದ್ಧಃ ಸ್ಥಾನಮಾನಾರ್ಥಸಂಚಯಃ .  
 ಕಾರಣಾದ್ ದ್ರವ್ಯಲಾಭಶ್ಚ ರಾಹೌ ಸೂಕ್ಷ್ಮಗತೇ ಭೃಗೌ .. 34..  
 ವ್ಯಕ್ತಾಶೋ ಗುಲ್ಮರೋಗಶ್ಚ ಕ್ರೋಧಹಾನಿಸ್ತಥೈವ ಚ .  
 ವಾಹನಾದಿಸುಖಂ ಸರ್ವಂ ರಾಹೋಃ ಸೂಕ್ಷ್ಮಗತೇ ರವೌ .. 35..  
 ಮಣಿರತ್ನಧನವಾಪ್ತಿರ್ವಿದ್ಯೋಪಾಸನಶೀಲವಾನ್ .  
 ದೇವಾರ್ಚನಪರೋ ಭಕ್ತ್ಯಾ ರಾಹೋಃ ಸೂಕ್ಷ್ಮಗತೇ ವಿಧೌ .. 36..  
 ನಿರ್ಜಿತೇ ಜನವಿದ್ರಾವೋ ಜನೇ ಕ್ರೋಧಶ್ಚ ಬಂಧನಂ .  
 ಚೌರ್ಯಶೀಲರತಿನಿತ್ಯಂ ರಾಹೋಃ ಸೂಕ್ಷ್ಮಗತೇ ಕುಜೇ .. 37..  
 ಶೋಕನಾಶೋ ಧನಾಧಿಕ್ಯಮಗ್ನಿಹೋತ್ರಂ ಶಿವಾರ್ಚನಂ .  
 ವಾಹನಂ ಛತ್ರಸಂಯುಕ್ತಂ ಸ್ವೀಯೇ ಸೂಕ್ಷ್ಮಗತೇ ಗುರೌ .. 38..  
 ವ್ರತಭಂಗೋ ಮನಸ್ತಾಪೋ ವಿದೇಶೇ ವಸುನಾಶನಂ .  
 ವಿರೋಧೋ ಬಂಧುವೈರ್ಗಶ್ಚ ಗುರೋಃ ಸೂಕ್ಷ್ಮಗತೇ ಶನೌ .. 39..  
 ವಿದ್ಯಾಬುದ್ಧಿವಿವೃದ್ಧಿಶ್ಚ ಸಸಮ್ಮಾನಂ ಧನಾಗಮಃ .  
 ಗೃಹೇ ಸರ್ವವಿಧಂ ಸೌಖ್ಯಂ ಗುರೋಃ ಸೂಕ್ಷ್ಮಗತೇ ಬುಧೇ .. 40..

ಜ್ಞಾನಂ ವಿಭವಪಾಂಡಿತ್ಯೇ ಶಾಸ್ತ್ರಶ್ರೋತಾ ಶಿವಾರ್ಚನಂ .  
 ಅಗ್ನಿಹೋತ್ರಂ ಗುರೋರ್ಭಕ್ತಿಗುರೋಃ ಸೂಕ್ಷ್ಮಗತೇ ಧ್ವಜೇ .. 41..  
 ರೋಗಾನ್ಮುಕ್ತಿಃ ಸುಖಂ ಭೋಗೋ ಧನಧಾನ್ಯಸಮಾಗಮಃ .  
 ಪುತ್ರದಾರಾದಿಸೌಖ್ಯಂ ಚ ಗುರೋಃ ಸೂಕ್ಷ್ಮಗತೇ ಭೃಗೌ .. 42..  
 ವಾತಪಿತ್ತಪ್ರಕೋಪಶ್ಚ ಶ್ಲೇಷ್ಮೋದ್ರೇಕಸ್ತು ದಾರುಣಃ .  
 ರಸವ್ಯಾದಿಕ್ಯತಂ ಶೂಲಂ ಗುರೋಃ ಸೂಕ್ಷ್ಮಗತೇ ರವೌ .. 43..  
 ಭತ್ತಚಾಮರಸಂಯುಕ್ತಂ ವೈಭವಂ ಪುತ್ರಸಂಪದಃ .  
 ನೇತ್ರಕುಕ್ಷಿಗತಾ ಪೀಡಾ ಗುರೋಃ ಸೂಕ್ಷ್ಮಗತೇ ವಿಧೌ .. 44..  
 ಸ್ತ್ರೀಜನಾಚ್ಚ ವಿಷೋತ್ಪತ್ತಿರ್ಬಂಧನಂ ಚ ರುಜೋಭಯಂ .  
 ದೇಶಾಂತರಗಮೋ ಭ್ರಾಂತಿಗುರೋಃ ಸೂಕ್ಷ್ಮಗತೇ ಕುಜೇ .. 45..  
 ವ್ಯಾಧಿಭಿಃ ಪರಿಭೂತಃ ಸ್ಯಾಚ್ಚೈರೈರಪಹೃತಂ ಧನಂ .  
 ಸರ್ಪವೃಶ್ಚಿಕಭೀತಿಶ್ಚ ಗುರೋಃ ಸೂಕ್ಷ್ಮಗತೇಽಪ್ಯಗೌ .. 46..  
 ಧನಹಾನಿರ್ಮಹಾವ್ಯಾಧಿಃ ವಾತಪೀಡಾ ಕುಲಕ್ಷಯಃ .  
 ಭಿನ್ನಾಹಾರೀ ಮಹಾದುಃಖೀ ನಿಜಸೂಕ್ಷ್ಮಗತೇ ಶನೌ .. 47..  
 ವಾಣಿಜ್ಯವೃತ್ತೇರ್ಲಾಭಶ್ಚ ವಿದ್ಯಾವಿಭವಮೇವ ಚ .  
 ಸ್ತ್ರೀಲಾಭಶ್ಚ ಮಹೀಪ್ರಾಪ್ತಿಃ ಶನೇಃ ಸೂಕ್ಷ್ಮಗತೇ ಬುಧೇ .. 48..  
 ಚೌರೋಪದ್ರವಕುಷ್ಠಾದಿವೃತ್ತಿಕ್ಷಯವಿಗುಂಘನಂ .  
 ಸರ್ವಾಂಗಪೀಡನಂ ವ್ಯಾಧಿಃ ಶನೇಃ ಸೂಕ್ಷ್ಮಗತೇ ಧ್ವಜೇ .. 49..  
 ಐಶ್ವರ್ಯಮಾಯುಧಾಭ್ಯಾಸಃ ಪುತ್ರಲಾಭೋಽಭಿಷೇಚನಂ .  
 ಆರೋಗ್ಯಂ ಧನಕಾಮೌ ಚ ಶನೇಃ ಸೂಕ್ಷ್ಮಗತೇ ಭೃಗೌ .. 50..  
 ರಾಜತೇಜೋವಿಕಾರತ್ವಂ ಸ್ವಗೃಹೇ ಜಾಯತೇ ಕಲಿಃ .  
 ಕಿಂಚಿತ್ಪೀಡಾ ಸ್ವದೇಹೋತ್ಥಾ ಶನೇಃ ಸೂಕ್ಷ್ಮಗತೇ ರವೌ .. 51..  
 ಸ್ತ್ರೀತಬುದ್ಧಿರ್ಮಹಾರಂಭೋ ಮಂದತೇಜಾ ಬಹುವ್ಯಯಃ .  
 ಸ್ತ್ರೀಪುತ್ರೈಶ್ಚ ಸಮಂ ಸೌಖ್ಯಂ ಶನೇಃ ಸೂಕ್ಷ್ಮಗತೇ ವಿಧೌ .. 52..  
 ತೇಜೋಹಾನಿರ್ಮಹೋದ್ರೇಗೋ ವಕ್ಷಿಮಾಂದ್ಯಂ ಭ್ರಮಃ ಕಲಿಃ .  
 ವಾತಪಿತ್ತಕ್ತೃತಾ ಪೀಡಾ ಶನೇಃ ಸೂಕ್ಷ್ಮಗತೇ ಕುಜೇ .. 53..  
 ಪಿತೃಮಾತೃವಿನಾಶಶ್ಚ ಮನೋದುಃಖಂ ಗುರುವ್ಯಯಂ .  
 ಸರ್ವತ್ರ ವಿಫಲತ್ವಂ ಚ ಶನೇಃ ಸೂಕ್ಷ್ಮಗತೇಽಪ್ಯಹೌ .. 54..  
 ಸನ್ಮುದ್ರಾಭೋಗಸಮ್ಮಾನಂ ಧನಧಾನ್ಯವಿವರ್ಧನಂ .  
 ಭತ್ತಚಾಮರಸಂಪ್ರಾಪ್ತಿಃ ಶನೇಃ ಸೂಕ್ಷ್ಮಗತೇ ಗುರೌ .. 55..  
 ಸೌಭಾಗ್ಯಂ ರಾಜಸಮ್ಮಾನಂ ಧನಧಾನ್ಯಾದಿಸಂಪದಃ .

ಸರ್ವೇಷಾಂ ಪ್ರಿಯದರ್ಶೀ ಚ ನಿಜಸೂಕ್ಷ್ಮಗತೇ ಬುಧೇ .. 56..  
 ಬಾಲಗ್ರಹೋಗ್ನಿಭೀಸ್ತಾಪಃ ಸ್ತ್ರೀಗದೋದ್ಭವದೋಷಭಾಕ್ .  
 ಕುಮಾರೀ ಕುಸ್ತಿತಾಶೀ ಚ ಬೌಧೇ ಸೂಕ್ಷ್ಮಗತೇ ಧ್ವಜೇ .. 57..  
 ವಾಹನಂ ಧನಸಂಪತ್ತಿರ್ಜಲಜಾನ್ಮಾರ್ಥಸಂಭವಃ .  
 ಶುಭಕೀರ್ತಿರ್ಮಹಾಭೋಗೋ ಬೌಧೇ ಸೂಕ್ಷ್ಮಗತೇ ಭೃಗೌ .. 58..  
 ತಾಡನಂ ನೃಪವೈಷಮ್ಯಂ ಬುದ್ಧಿಸ್ವಲನರೋಗಭಾಕ್ .  
 ಹಾನಿರ್ಜನಾಪವಾದಂ ಚ ಬೌಧೇ ಸೂಕ್ಷ್ಮಗತೇ ರವೌ .. 59..  
 ಸುಭಗಃ ಸ್ಥಿರಬುದ್ಧಿಶ್ಚ ರಾಜಸನ್ಮಾನಸಂಪದಃ .  
 ಸುಹೃದಾಂ ಗುರುಸಂಚಾರೋ ಬೌಧೇ ಸೂಕ್ಷ್ಮಗತೇ ವಿಧೌ .. 60..  
 ಅಗ್ನಿದಾಹೋ ವಿಷೋತ್ಪತ್ತಿರ್ಜಡತ್ವಂ ಚ ದರಿದ್ರತಾ .  
 ವಿಭ್ರಮಶ್ಚ ಮಹೋದ್ವೇಗೋ ಬೌಧೇ ಸೂಕ್ಷ್ಮಗತೇ ಕುಜೇ .. 61..  
 ಅಗ್ನಿಸರ್ಪನೃಪಾದ್ಭೀತಿಃ ಕುಚ್ಛಾದಿರಿಪರಾಭವಃ .  
 ಭೂತಾವೇಶಭ್ರಮಾದ್ಭ್ರಾಂತಿರ್ಬೌಧೇ ಸೂಕ್ಷ್ಮಗತೇಪೃಹೌ .. 62..  
 ಗೃಹೋಪಕರಣಂ ಭವ್ಯಂ ದಾನಂ ಭೋಗಾದಿವೈಭವಂ .  
 ರಾಜಪ್ರಸಾದಸಂಪತ್ತಿರ್ಬೌಧೇ ಸೂಕ್ಷ್ಮಗತೇ ಗುರೌ .. 63..  
 ವಾಣಿಜ್ಯವೃತ್ತಿಲಾಭಶ್ಚ ವಿದ್ಯಾವಿಭವಮೇವ ಚ .  
 ಸ್ತ್ರೀಲಾಭಶ್ಚ ಮಹಾವ್ಯಾಪ್ತಿರ್ಬೌಧೇ ಸೂಕ್ಷ್ಮಗತೇ ಶನೌ .. 64..  
 ಪುತ್ರದಾರಾದಿಜಂ ದುಃಖಂ ಗಾತ್ರವೈಷಮ್ಯಮೇವ ಚ .  
 ದಾರಿದ್ರ್ಯಾದ್ ಭಿಕ್ಷುವೃತ್ತಿಶ್ಚ ನೈಜೇ ಸೂಕ್ಷ್ಮಗತೇ ಧ್ವಜೇ .. 65..  
 ರೋಗನಾಶರ್ಥಲಾಭಶ್ಚ ಗುರುವಿಪ್ರಾನ್ಮವತ್ಸಲಃ .  
 ಸಂಗಮಃ ಸ್ವಜನ್ಯಃ ಸಾರ್ಧಕೇತೋಃ ಸೂಕ್ಷ್ಮಗತೇ ಭೃಗೌ .. 66..  
 ಯುದ್ಧಂ ಭೂಮಿವಿನಾಶಶ್ಚ ವಿಪ್ರವಾಸಃ ಸ್ವದೇಶತಃ .  
 ಸುಹೃದ್ವಿಪಾತಿರಾರ್ತಿಶ್ಚ ಕೇತೋಃ ಸೂಕ್ಷ್ಮಗತೇ ರವೌ .. 67..  
 ದಾಸೀದಾಸಸಮೃದ್ಧಿಶ್ಚ ಯುದ್ಧೇ ಲಬ್ಧಿರ್ಜಯಸ್ತಥಾ .  
 ಲಲಿತಾ ಕೀರ್ತಿರುತ್ಪನ್ನಾ ಕೇತೋಃ ಸೂಕ್ಷ್ಮಗತೇ ವಿಧೌ .. 68..  
 ಆಸನೇ ಭಯಮಶ್ವಾದೇಶ್ಚಾರದುಷ್ಟಾದಿಪೀಡನಂ .  
 ಗುಲ್ಮಪೀಡಾ ಶಿರೋರೋಗಃ ಕೇತೋಃ ಸೂಕ್ಷ್ಮಗತೇ ಕುಜೇ .. 69..  
 ವಿನಾಶಃ ಸ್ತ್ರೀಗುರೂಣಾಂ ಚ ದುಷ್ಟಸ್ತ್ರೀಸಂಗಮಾಲ್ಲಘುಃ .  
 ವಮನಂ ರುಧಿರಂ ಪಿತ್ತಂ ಕೇತೋಃ ಸೂಕ್ಷ್ಮಗತೇಽಪೃಗೌ .. 70..  
 ರಿಪೋರ್ವಿರೋಧಃ ಸಂಪತ್ತಿಃ ಸಹಸಾ ರಾಜವೈಭವಂ .  
 ಪಶುಕ್ಷೇತ್ರವಿನಾಶಾರ್ತಿಃ ಕೇತೋಃ ಸೂಕ್ಷ್ಮಗತೇ ಗುರೌ .. 71..

ಮೃಷಾ ಪೀಡಾ ಭವೇತ್ಕು ದ್ರಮುಖೋತ್ಪತ್ತಿಶ್ಚ ಲಂಘನಂ .  
 ಸ್ತ್ರೀವಿರೋಧಃ ಸತ್ಯಹಾನಿಃ ಕೇತೋಃ ಸೂಕ್ಷ್ಮಗತೇ ಶನೌ .. 72..  
 ನಾನಾವಿಧಜನಾಪ್ತಿಶ್ಚ ವಿಪ್ರಯೋಗೋಽರಿಪೀಡನಂ .  
 ಅರ್ಥಸಂಪತ್ತಮೃದ್ಧಿಶ್ಚ ಕೇತೋಃ ಸೂಕ್ಷ್ಮಗತೇ ಬುಧೇ .. 73..  
 ಶತ್ರುಹಾನಿರ್ಮಹತ್ಸೌಖ್ಯಂ ಶಂಕರಾಲಯನಿರ್ಮಿತಿಃ .  
 ತಡಾಗಕೂಪನಿರ್ಮಾಣಂ ನಿಜಸೂಕ್ಷ್ಮಗತೇ ಭೃಗೌ .. 74..  
 ಉರಸ್ತಾಪೋ ಭ್ರಮಶ್ಚೈವ ಗತಾಗತವಿಚೇಷ್ಟಿತಂ .  
 ಕ್ವಚಿಲ್ಲಾಭಃ ಕ್ವಚಿದ್ಧಾನಿರ್ಭೃಗೋಃ ಸೂಕ್ಷ್ಮಗತೇ ರವೌ .. 75..  
 ಆರೋಗ್ಯಂ ಧನಸಂಪತ್ತಿಃ ಕಾರ್ಯಲಾಭೋ ಗತಾಗತೈಃ .  
 ಬುದ್ಧಿವಿದ್ಯಾವಿವೃದ್ಧಿಃ ಸ್ಯಾದ್ ಭೃಗೋಃ ಸೂಕ್ಷ್ಮಗತೇ ವಿಧೌ .. 76..  
 ಜಡತ್ವಂ ರಿಪುವೈಷಮ್ಯಂ ದೇಶಭ್ರಂಶೋ ಮಹದ್ಭಯಂ .  
 ವ್ಯಾಧಿದುಃಖಸಮೃತ್ಪತ್ತಿರ್ಭೃಗೋಃ ಸೂಕ್ಷ್ಮಗತೇ ಕುಜೇ .. 77..  
 ರಾಜ್ಯಾಗ್ನಿಸರ್ವಜಾ ಭೀತಿರ್ಬಂಧುನಾಶೋ ಗುರುವೃಥಾ .  
 ಸ್ಥಾನಚ್ಯುತಿರ್ಮಹಾಭೀತಿರ್ಭೃಗೋಃ ಸೂಕ್ಷ್ಮಗತೇಽಪ್ಯಹೌ .. 78..  
 ಸರ್ವತ್ರ ಕಾರ್ಯಲಾಭಶ್ಚ ಕ್ಷೇತ್ರಾರ್ಥವಿಭವೋನ್ನತಿಃ .  
 ವಣಿಗ್ವತ್ತೇರ್ಮಹಾಲಭಿರ್ಭೃಗೋಃ ಸೂಕ್ಷ್ಮಗತೇ ಗುರೌ .. 79..  
 ಶತ್ರುಪೀಡಾ ಮಹದ್ದುಃಖಂ ಚತುಷ್ಟಾದವಿನಾಶನಂ .  
 ಸ್ವಗೋತ್ರಗುರುಹಾನಿಃ ಸ್ಯಾದ್ ಭೃಗೋಃ ಸೂಕ್ಷ್ಮಗತೇ ಶನೌ .. 80..  
 ಬಾಂಧವಾದಿಷು ಸಂಪತ್ತಿರ್ವ್ಯವಹಾರೋ ಧನೋನ್ನತಿಃ .  
 ಪುತ್ರದಾರಾದಿತಃ ಸೌಖ್ಯಂ ಭೃಗೋಃ ಸೂಕ್ಷ್ಮಗತೇ ಬುಧೇ .. 81..  
 ಅಗ್ನಿರೋಗೋ ಮಹಾಪೀಡಾ ಮುಖನೇತ್ರಶಿರೋವೃಥಾ .  
 ಸಂಚಿತಾರ್ಥಾತ್ಮನಃ ಪೀಡಾ ಭೃಗೋಃ ಸೂಕ್ಷ್ಮಗತೇ ದ್ವಜೇ .. 82..

ಅಥ ಪ್ರಾಣದಶಾಫಲಾಧ್ಯಾಯಃ .. 63..  
 ಪೃಥಕ್ ಖಗದಶಾವರ್ಷೈರ್ಹನ್ಯಾತ್ ಸೂಕ್ಷ್ಮದಶಾಮಿತಿಂ .  
 ಖಸೂರ್ಯೈರ್ವಿಭಜೇಲ್ಲಿಬ್ಧಜ್ಞೇಯ ಪ್ರಾಣದಶಾಮಿತಿಃ .. 1..  
 ಪ್ಲಂಚ್ಚಲ್ಯಂ ವಿಷಜಾ ಬಾಧಾ ಚೌರಾಗ್ನಿನೃಪಜಂ ಭಯಂ .  
 ಕಷ್ಟಂ ಸೂಕ್ಷ್ಮದಶಾಕಾಲೇ ರವೌ ಪ್ರಾಣದಶಾಂ ಗತೇ .. 2..  
 ಸುಖಂ ಭೋಜನಸಂಪತ್ತಿಃ ಸಂಸ್ಕಾರೋ ನೃಪವೈಭವಂ .  
 ಉದಾರಾದಿಕೃಪಾಭಿಶ್ಚ ರವೇಃ ಪ್ರಾಣಗತೇ ವಿಧೌ .. 3..  
 ಭೂಪೋಪದ್ರವಮನ್ಯಾರ್ಥೇ ದ್ರವ್ಯನಾಶೋ ಮಹದ್ಭಯಂ .

ಮಹತ್ಯಪಚಯಪ್ರಾಪ್ತೀ ರವೇಃ ಪ್ರಾಣಗತೇ ಕುಜೇ .. 4..  
ಅನ್ನೋದ್ಭವಾ ಮಹಾಪೀಡಾ ವಿಷೋತ್ಪತ್ತಿರ್ವಿಶೇಷತಃ .  
ಅರ್ಥಾಗ್ನಿರಾಜಭಿಃ ಕ್ಲೇಶೋ ರವೇಃ ಪ್ರಾಣಗತೇಽಪ್ಯಹೌ .. 5..  
ನಾನಾವಿದ್ಯಾರ್ಥಸಂಪತ್ತಿಃ ಕಾರ್ಯಲಾಭೋ ಗತಾಗತೈಃ .  
ನೃಪವಿಪ್ರಾಶ್ರಮೇ ಸೂಕ್ಷ್ಮೇ ರವೇಃ ಪ್ರಾಣಗತೇ ಗುರೌ .. 6..  
ಬಂಧನಂ ಪ್ರಾಣನಾಶಶ್ಚ ಚಿತ್ತೋದ್ವೇಗಸ್ತಥೈವ ಚ .  
ಬಹುಬಾಧಾ ಮಹಾಹಾನೀ ರವೇಃ ಪ್ರಾಣಗತೇ ಶನೌ .. 7..  
ರಾಜಾನ್ನಭೋಗಃ ಸತತಂ ರಾಜಲಾಂಛಾನತತ್ಪದಂ .  
ಆತ್ಮಾ ಸಂತರ್ಪಯೇದೀವಂ ರವೇಃ ಪ್ರಾಣಗತೇ ಬುಧೇ .. 8..  
ಅನ್ಯೋಽನ್ಯಂ ಕಲಹಶ್ಚೈವ ವಸುಹಾನಿಃ ಪರಾಜಯಃ .  
ಗುರುಸ್ತ್ರೀಬಂಧುವಿಗ್ನೈಶ್ಚ ಸೂರ್ಯಪ್ರಾಣಗತೇ ಧ್ವಜೇ .. 9..  
ರಾಜಪೂಜಾ ಧನಾಧಿಕ್ಯಂ ಸ್ತ್ರೀಪುತ್ರಾದಿಭವಂ ಸುಖಂ .  
ಅನ್ನಪಾನಾದಿಭೋಗಾದಿ ಸೂರ್ಯಪ್ರಾಣಗತೇ ಭೃಗೌ .. 10..  
ಸ್ತ್ರೀಪುತ್ರಾದಿಸುಖಂ ದ್ರವ್ಯಂ ಲಭತೇ ನೂತನಾಂಬರಂ .  
ಯೋಗಸಿದ್ಧಿಂ ಸಮಾಧಿಂಚ ನಿಜಪ್ರಾಣಗತೇ ವಿಧೌ .. 11..  
ಕ್ಷಯಂ ಕುಷ್ಠಂ ಬಂಧುನಾಶಂ ರಕ್ತಸ್ರಾವಾನ್ಮಹದ್ಭಯಂ .  
ಭೂತಾವೇಶಾದಿ ಜಾಯತೇ ವಿಧೋಃ ಪ್ರಾಣಗತೇ ಕುಜೇ .. 12..  
ಸರ್ಪಭೀತಿವಿಶೇಷಾಣ ಭೂತೋಪದ್ರವಾನ್ ಸದಾ .  
ದೃಷ್ಟಿಕ್ಷೋಭೋ ಮತಿಭ್ರಂಶೋ ವಿಧೋಃ ಪ್ರಾಣಗತೇಽಪ್ಯಹೌ .. 13..  
ಧರ್ಮವೃದ್ಧಿಃ ಕ್ಷಮಾಪ್ರಾಪ್ತಿದೇವಬ್ರಾಹ್ಮಣಪೂಜನಂ .  
ಸೌಭಾಗ್ಯಂ ಪ್ರಿಯದೃಷ್ಟಿಶ್ಚ ಚಂದ್ರಪ್ರಾಣಗತೇ ಗುರೌ .. 14..  
ಸಹಸಾ ದೇಹಪತನಂ ಶತ್ರುಪದ್ರವವೇದನಾ .  
ಅಂಧತ್ವಂ ಚ ಧನಪ್ರಾಪ್ತಿಶ್ಚಂದ್ರಪ್ರಾಣಗತೇ ಶನೌ .. 15..  
ಚಾಮರಚ್ಚತ್ರಸಂಪ್ರಾಪ್ತೀ ರಾಜ್ಯಲಾಭೋ ನೃಪಾತ್ತತಃ .  
ಸಮತ್ವಂ ಸರ್ವಭೂತೇಷು ಚಂದ್ರಪ್ರಾಣಗತೇ ಬುಧೇ .. 16..  
ಶಸ್ತ್ರಾಗ್ನಿರಿಪುಜಾ ಪೀಡಾ ವಿಷಾಗ್ನಿಃ ಕುಕ್ಷಿರೋಗತಾ .  
ಪುತ್ರದಾರವಿಯೋಗಶ್ಚ ಚಂದ್ರಪ್ರಾಣಗತೇ ಧ್ವಜೇ .. 17..  
ಪುತ್ರಮಿತ್ರಕಲತ್ರಾಪ್ತಿವಿದೇಶಾಚ್ಚ ಧನಾಗಮಃ .  
ಸುಖಸಂಪತ್ತಿರರ್ಥಶ್ಚ ಚಂದ್ರಪ್ರಾಣಗತೇ ಭೃಗೌ .. 18..  
ಕೂರತಾ ಕೋಪವೃದ್ಧಿಶ್ಚ ಪ್ರಾಣಹಾನಿರ್ಮನೋವ್ಯಥಾ .  
ದೇಶತ್ಯಾಗೋ ಮಹಾಭೀತಿಶ್ಚಂದ್ರಪ್ರಾಣಗತೇ ರವೌ .. 19..  
ಕಲಹೋ ರಿಪುಭಿರ್ಬಂಧಃ ರಕ್ತಪಿತ್ತಾದಿರೋಗಭೀಃ .

ನಿಜಸೂಕ್ಷ್ಮದಶಾಮಧ್ಯೇ ಕುಜ ಪ್ರಾಣಗತೇ ಫಲಂ .. 20..  
 ವಿಚ್ಯುತಃ ಸುತದಾರೈಶ್ಚ ಬಂಧೂಪದ್ರವಪೀಡಿತಃ .  
 ಪ್ರಾಣತ್ಯಾಗೋ ವಿಷೇಣೈವ ಭೌಮಪ್ರಾಣಗತೇಽಪ್ಯಹೌ .. 21..  
 ದೇವಾರ್ಚನಪರಃ ಸ್/ಈಮಾನ್ಮಂತಾನುಷ್ಠಾನತತ್ಪರಃ .  
 ಪುತ್ರಪೌತ್ರಸುಖಾವಾಪ್ತಿಭೌಮಪ್ರಾಣಗತೇ ಗುರೌ .. 22..  
 ಅಗ್ನಿಬಾಧಾ ಭವೇನ್ಮತ್ಪ್ರಾರ್ಥನಾಶಃ ಪದಚ್ಯುತಿಃ .  
 ಬಂಧುಭಿಬಂಧುತಾವಾಪ್ತಿಭೌಮಪ್ರಾಣಗತೇ ಶನೌ .. 23..  
 ದಿವ್ಯಾಂಬರಸಮುತ್ಪತ್ತಿದಿವ್ಯಾಭರಣಭೂಷಿತಃ .  
 ದಿವ್ಯಾಂಗನಾಯಾಃ ಸಂಪ್ರಾಪ್ತಿಭೌಮಪ್ರಾಣಗತೇ ಬುಧೇ .. 24..  
 ಪತನೋತ್ಪಾತಿಪೀಡಾ ಚ ನೇತ್ರಕ್ಷೋಭೋ ಮಹದ್ಭಯಂ .  
 ಭುಜಂಗಾದ್ ದ್ರವ್ಯಹಾನಿಶ್ಚ ಭೌಮಪ್ರಾಣಗತೇ ಧ್ವಜೇ .. 25..  
 ಧನಧಾನ್ಯಾದಿಸಂಪತ್ತಿಲೋಕಪೂಜಾ ಸುಖಾಗಮಾ .  
 ನಾನಾಭೋಗೈರ್ಭವೇದ್ಭೋಗೀ ಭೌಮಪ್ರಾಣಗತೇ ಭೃಗೌ .. 26..  
 ಜ್ವರೋನ್ಮಾದಃ ಕ್ಷಯೋಽರ್ಥಸ್ಯ ರಾಜವಿಸ್ತೇಹಸಂಭವಃ .  
 ದೀರ್ಘರೋಗೀ ದರಿದ್ರಃ ಸ್ಯಾದ್ಭೌಮಪ್ರಾಣಗತೇ ರವೌ .. 27..  
 ಭೋಜನಾದಿಸುಖಪ್ರಾಪ್ತಿರ್ವಸ್ತ್ರಾಭರಣಜಂ ಸುಖಂ .  
 ಶೀತೋಷ್ಣವ್ಯಾಧಿಪೀಡಾ ಚ ಭೌಮಪ್ರಾಣಗತೇ ವಿಧೌ .. 28..  
 ಅನ್ನಾಶನೇ ವಿರಕ್ತಶ್ಚ ವಿಷಭೀತಿಸ್ತಥೈವ ಚ .  
 ಸಾಹಸಾಧ್ಧನನಾಶಶ್ಚ ರಾಹೌ ಪ್ರಾಣಗತೇ ಭವೇತ್ .. 29..  
 ಅಂಗಸೌಖ್ಯಂ ವಿನಿಭೀತಿರ್ವಾಹನಾದೇಶ್ಚ ಸಂಗತಾ .  
 ನೀಚಃ ಕಲಹಸಂಪ್ರಾಪ್ತೀ ರಾಹೋಃ ಪ್ರಾಣಗತೇ ಗುರೌ .. 30..  
 ಗೃಹದಾಹಃ ಶರೀರೇ ರುಜ್ ನೇಚೈರಪಹೃತ ಧನಂ .  
 ತಥಾ ಬಂಧನಸಂಪ್ರಾಪ್ತೀ ರಾಹೋಃ ಪ್ರಾಣಗತೇ ಶನೌ .. 31..  
 ಗುರೂಪದೇಶವಿಭವೋ ಗುರುಸತ್ಕಾರವರ್ಧನಂ .  
 ಗುಣವಾಂಛೀಲವಾಂಶ್ಚಾಪಿ ರಾಹೋಃ ಪ್ರಾಣಗತೇ ಬುಧೇ .. 32..  
 ಸ್ತ್ರೀಪುತ್ರಾದಿವಿರೋಧಶ್ಚ ಗೃಹಾನ್ನಿಷ್ಯಮಣಾದಪಿ .  
 ಸಾಹಸಾತ್ಕಾಯಹಾನಿಶ್ಚ ರಾಹೋಃ ಪ್ರಾಣಗತೇ ಧ್ವಜೇ .. 33..  
 ಭತ್ರವಾಹನಸಂಪತ್ತಿಃ ಸರ್ವಾರ್ಥಫಲಸಂಚಯಃ .  
 ಶಿವಾರ್ಚನಗೃಹಾರಂಭೋ ರಾಹೋಃ ಪ್ರಾಣಗತೇ ಭೃಗೌ .. 34..  
 ಅರ್ಶಾದಿರೋಗಭೀತಿಶ್ಚ ರಾಜ್ಯೋಪದ್ರವಸಂಭವಃ .  
 ಚತುಷ್ಪಾದಾಹಾನಿಶ್ಚ ರಾಹೋಃ ಪ್ರಾಣಗತೇ ರವೌ .. 35..  
 ಸೌಮನಸ್ಯಂ ಚ ಸದ್ಬುದ್ಧಿಃ ಸತ್ಕಾರೋ ಗುರುದರ್ಶನಂ .

ಪಾಪಾದ್ಧೀತಿರ್ಮನಃಸೌಖ್ಯಂ ರಾಹೋಃ ಪ್ರಾಣಗತೇ ವಿಧೌ .. 36..  
ಚಾಂಡಾಲಾಗ್ನಿವಶಾದ್ಧೀತಿಃ ಸ್ವಪದಚ್ಯುತಿರಾಪದಃ .  
ಮಲಿನಃ ಶ್ವಾದಿವೃತ್ತಿಶ್ಚ ರಾಹೋಃ ಪ್ರಾಣಗತೇ ಕುಜೇ .. 37..  
ಹರ್ಷಾಗಮೋ ಧನಾಧಿಕ್ಯಮಗ್ನಿಹೋತ್ರಂ ಶಿವಾರ್ಚನಂ .  
ವಾಹನಂ ಭತ್ರಸಂಯುಕ್ತಂ ನಿಜ ಪ್ರಾಣಗತೇ ಗುರೌ .. 38..  
ವ್ರತಹಾನಿರ್ವಿಷಾದಶ್ಚ ವಿದೇಶೇ ಧನನಾಶನಂ .  
ವಿರೋಧೋ ಬಂಧುವರ್ಗೈಶ್ಚ ಗುರೋಃ ಪ್ರಾಣಗತೇ ಶನೌ .. 39..  
ವಿದ್ಯಾಬುದ್ಧಿವಿವೃದ್ಧಿಶ್ಚ ಲೋಕೇ ಪೂಜಾ ಧನಾಗಮಃ .  
ಸ್ತ್ರೀಪುತ್ರಾದಿಸುಖಪ್ರಾಪ್ತಿಗುರೋಃ ಪ್ರಾಣಗತೇ ಬುಧೇ .. 40..  
ಜ್ಞಾನಂ ವಿಭವಪಾಂಡಿತ್ಯಂ ಶಾಸ್ತ್ರಜ್ಞಾನಂ ಶಿವಾರ್ಚನಂ .  
ಅಗ್ನಿಹೋತ್ರಂ ಗುರೋರ್ಭಕ್ತಿಗುರೋಃ ಪ್ರಾಣಗತೇ ಧ್ವಜೇ .. 41..  
ರೋಗಾನ್ಮುಕ್ತಿಃ ಸುಖಂ ಭೋಗೋ ಧನಧಾನ್ಯಸಮಾಗಮಃ .  
ಪುತ್ರದಾರಾದಿಜಂ ಸೌಖ್ಯಂ ಗುರೋಃ ಪ್ರಾಣಗತೇ ಭೃಗೌ .. 42..  
ವಾತಪಿತ್ತಪ್ರಕೋಪಂ ಚ ಶ್ಲೇಷ್ಮೋದ್ರೇಕಂ ತು ದಾರುಣಂ .  
ರಸವ್ಯಾಧಿಕೃತಂ ಶೂಲಂ ಗುರೋಃ ಪ್ರಾಣಗತೇ ರವೌ .. 43..  
ಭತ್ರಚಾಮರಸಂಯುಕ್ತಂ ವೈಭವಂ ಪುತ್ರಸಂಪದಃ .  
ನೇತ್ರಕುಕ್ಷಿಗತಾ ಪೀಡಾ ಗುರೋಃ ಪ್ರಾಣಗತೇ ವಿಧೌ .. 44..  
ಸ್ತ್ರೀಜನಾಚ್ಛ ವಿಷೋತ್ಪತ್ತಿರ್ಬಂಧನಂ ಚಾತಿನಿಗ್ರಹಃ .  
ದೇಶಾಂತರಗಮೋ ಭ್ರಾಂತಿಗುರೋಃ ಪ್ರಾಣಗತೇ ಕುಜೇ .. 45..  
ವ್ಯಾಧಿಭಿಃ ಪರಿಭೂತಃ ಸ್ಯಾಚ್ಛರೈರಪಹೃತಂ ಧನಂ .  
ಸರ್ಪವೃಶ್ಚಿಕಭೀತಿಶ್ಚ ಗುರೋಃ ಪ್ರಾಣಗತೇಽಪ್ಯಹೌ .. 46..  
ಜ್ವರೇಣ ಜ್ವಲಿತಾ ಕಾಂತಿಃ ಕುಷ್ಠರೋಗೋದರಾದಿರುಕ್ .  
ಜಲಾಗ್ನಿಕೃತಮೃತ್ಯುಃ ಸ್ಯಾನ್ನಿಜಪ್ರಾಣಗತೇ ಶನೌ .. 47..  
ಧನಂ ಧಾನ್ಯಂ ಚ ಮಾಂಗಲ್ಯಂ ವ್ಯವಹಾರಾಭಿಪೂಜನಂ .  
ದೇವಬ್ರಾಹ್ಮಣಭಕ್ತಿಶ್ಚ ಶನೇಃ ಪ್ರಾಣಗತೇ ಬುಧೇ .. 48..  
ಮೃತ್ಯುವೇದನದುಃಖಂ ಚ ಭೂತೋಪದ್ರವಸಂಭವಃ .  
ಪರದಾರಾಭಿಭೂತತ್ವಂ ಶನೇಃ ಪ್ರಾಣಗತೇ ಧ್ವಜೇ .. 49..  
ಪುತ್ರಾರ್ಥವಿಭವೈಃ ಸೌಖ್ಯಂ ಕ್ಷಿತಿಪಾಲಾದಿತಃ ಸುಖಂ .  
ಅಗ್ನಿಹೋತ್ರಂ ವಿವಾಹಶ್ಚ ಶನೇಃ ಪ್ರಾಣಗತೇ ಭೃಗೌ .. 50..  
ಅಕ್ಷಿಪೀಡಾ ಶಿರೋವ್ಯಾಧಿಃ ಸರ್ಪಶತ್ರುಭಯಂ ಭವೇತ್ .  
ಅರ್ಥಹಾನಿರ್ಮಹಾಕ್ಲೇಶಃ ಶನೇಃ ಪ್ರಾಣಗತೇ ರವೌ .. 51..  
ಆರೋಗ್ಯಂ ಪುತ್ರಲಾಭಶ್ಚ ಶಾಂತಿಪೌಷ್ಟಿಕವರ್ಧನಂ .

ದೇವಬ್ರಾಹ್ಮಣಭಕ್ತಿಶ್ಚ ಶನೇಃ ಪ್ರಾಣಗತೇ ವಿಧೌ .. 52..  
 ಗುಲ್ಮರೋಗಃ ಶತ್ರುಭೀತಿರ್ಮೃಗಯಾ ಪ್ರಾನನಾಶನಂ .  
 ಸರ್ಪಾಗ್ನಿವಿಷತೋ ಭೀತಿಃ ಶನೇಃ ಪ್ರಾಣಗತೇ ಕುಜೇ .. 53..  
 ದೇಶತ್ಯಾಗೋ ನೃಪಾದ್ಭೀತಿರ್ಮೋಹನಂ ವಿಷಭಕ್ಷಣಂ .  
 ವಾತಪಿತ್ತಕೃತಾ ಪೀಡಾ ಶನೇಃ ಪ್ರಾಣಗತೇಽಪ್ಯಹೌ .. 54..  
 ಸೇನಾಪತ್ಯಂ ಭೂಮಿಲಾಭಃ ಸಂಗಮಃ ಸ್ವಜನೈಃ ಸಹ .  
 ಗೌರವಂ ನೃಪಸಮ್ಮಾನಂ ಶನೇಃ ಪ್ರಾಣಗತೇ ಗುರೌ .. 55..  
 ಆರೋಗ್ಯಂ ಸುಖಸಂಪತ್ತಿರ್ಧರ್ಮಕರ್ಮಾದಿಸಾಧನಂ .  
 ಸಮತ್ವಂ ಸರ್ವಭುತೇಷು ನಿಜಪ್ರಾಣಗತೇ ಬುಧೇ .. 56..  
 ವಹ್ನಿತನ್ಮರತೋ ಭೀತಿಃ ಪರಮಾಧಿವಿಷೋದ್ಭವಃ .  
 ದೇಹಾಂತಕರಣಂ ದುಃಖಂ ಬುಧಪ್ರಾಣಗತೇ ಧ್ವಜೇ .. 57..  
 ಪ್ರಭುತ್ವಂ ಧನಸಂಪತ್ತಿಃ ಕೀರ್ತಿರ್ಧರ್ಮಃ ಶಿವಾರ್ಚನಂ .  
 ಪುತ್ರದಾರಾದಿಕಂ ಸೌಖ್ಯಂ ಬುಧಪ್ರಾಣಗತೇ ಭೃಗೌ .. 58..  
 ಅಂತರ್ದಾಹೋ ಜ್ವರೋನ್ಮಾದೌ ಬಾಂಧವಾನಾಂ ರತಿ ಸ್ತ್ರಿಯಾಃ .  
 ಪ್ರಾಪ್ಯತೇ ಸ್ತ್ರೀಯಸಂಪತ್ತಿರ್ಬುಧಪ್ರಾಣಗತೇ ರವೌ .. 59..  
 ಸ್ತ್ರೀಲಾಭಶ್ಚಾರ್ಥಸಂಪತ್ತಿಃ ಕನ್ಯಾಲಾಭೋ ಧನಾಗಮಃ .  
 ಲಭತೇ ಸರ್ವತಃ ಸೌಖ್ಯಂ ಬುಧಪ್ರಾಣಗತೇ ವಿಧೌ .. 60..  
 ಪತಿತಃ ಕುಕ್ಷಿರೋಗೀ ಚ ದಂತನೇತ್ರಾದಿಜಾ ವ್ಯಥಾ .  
 ಅಶಾಂಸಿ ಪ್ರಾಣಸಂದೇಹೋ ಬುಧಪ್ರಾಣಗತೇ ಕುಜೇ .. 61..  
 ವಸ್ತ್ರಾಭರಣಸಂಪತ್ತಿರ್ವಿರೋಗೋ ವಿಪ್ರವೈರಿತಾ .  
 ಸನ್ನಿಪಾತೋದ್ಭವಂ ದುಃಖಂ ಬುಧಪ್ರಾಣಗತೇಽಪ್ಯಹೌ .. 62..  
 ಗುರುತ್ವಂ ಧನಸಂಪತ್ತಿರ್ವಿದ್ಯಾ ಸದ್ಗುಣಸಂಗ್ರಹಃ .  
 ವ್ಯವಸಾಯೇನ ಸಲ್ಲಾಭೋ ಬುಧಪ್ರಾಣಗತೇ ಗುರೌ .. 63..  
 ಚೌರ್ಯೇಣ ನಿಧನಪ್ರಾಪ್ತಿರ್ವಿಧನತ್ವಂ ದರಿದ್ರತಾ .  
 ಯಾಚಕತ್ವಂ ವಿಶೇಷೇಣ ಬುಧಪ್ರಾಣಗತೇ ಶನೌ .. 64..  
 ಅಶ್ವಪಾತೇನ ಘಾತಶ್ಚ ಶತ್ರುತಃ ಕಲಹಾಗಮಃ .  
 ನಿರ್ವಿಚಾರವಧೋತ್ಪತ್ತಿರ್ನಿಜಪ್ರಾಣಗತೇ ಧ್ವಜೇ .. 65..  
 ಕ್ಷೇತ್ರಲಾಭೋ ವೈರಿನಾಶೋ ಹಯಲಾಭೋ ಮನಃಸುಖಂ .  
 ಪಶುಕ್ಷೇತ್ರಧನಾಪ್ತಿಶ್ಚ ಕೇತೋಃ ಪ್ರಾಣಗತೇ ಭೃಗೌ .. 66..  
 ಸ್ತ್ರೀಯಾಗ್ನಿರಿಪುಭೀತಿಶ್ಚ ಧನಹಾನಿರ್ಮನೋವ್ಯಥಾ .  
 ಪ್ರಾಣಾಂತಕರಣಂ ಕಷ್ಟಂ ಕೇತೋಃ ಪ್ರಾಣಗತೇ ರವೌ .. 67..  
 ದೇವದ್ವಿಜಗುರೋಃ ಪೂಜಾ ದೀರ್ಘಯಾತ್ರಾ ಧನಂ ಸುಖಂ .



ಕರ್ಣೇ ವಾ ಲೋಚನೇ ರೋಗಃ ಕೇತೋಃ ಪ್ರಾಣಗತೇ ವಿಧೌ .. 68..  
 ಪಿತ್ತರೋಗೋ ನಸಾವೃದ್ಧಿವಿಭ್ರಮಃ ಸನ್ನಿಪಾತಜಃ .  
 ಸ್ವಬಂಧುಜನವಿದ್ವೇಷಃ ಕೇತೋಃ ಪ್ರಾಣಗತೇ ಕುಜೇ .. 69..  
 ವಿರೋಧಃ ಸ್ತ್ರೀಸುತಾದ್ಯೈಶ್ಚ ಗೃಹಾನ್ನಿಷ್ಕಮಣಂ ಭವೇತ್ .  
 ಸ್ವಸಾಹಸಾತ್ಕಾರ್ಯಹಾನಿಃ ಕೇತೋಃ ಪ್ರಾಣಗತೇಽಪ್ಯಹೌ .. 70..  
 ಸ/ಸೃವ್ರಣೈರ್ಮಹಾರೋಗೋ ಹೃತ್ಪೀಡಾದಿಸಮುದ್ಭವಃ .  
 ಸುತದಾರವಿಯೋಗಶ್ಚ ಕೇತೋಃ ಪ್ರಾಣಗತೇ ಗುರೌ .. 71..  
 ಮತಿವಿಭ್ರಮತೀಕ್ಷ್ಣ ತ್ವಂ ಕ್ರೂರಕರ್ಮರತಿಃ ಸದಾ .  
 ವ್ಯವಸನಾದ್ಬಂಧನಂ ದುಃಖಂ ಕೇತೋಃ ಪ್ರಾಣಗತೇ ಶನೌ .. 72..  
 ಕುಸುಮಂ ಶಯನಂ ಭೂಷಾ ಲೇಪನಂ ಭೋಜನಾದಿಕಂ .  
 ಸೌಖ್ಯಂ ಸರ್ವಾಂಗಭೋಗ್ಯಂ ಚ ಕೇತೋಃ ಪ್ರಾಣಗತೇ ಬುಧೇ .. 73..  
 ಜ್ಞಾನಮೀಶ್ವರಭಕ್ತಿಶ್ಚ ಸಂತೋಷಶ್ಚ ಧನಾಗಮಃ .  
 ಪುತ್ರಪೌತ್ರಸಮೃದ್ಧಿಶ್ಚ ನಿಜಪ್ರಾಣಗತೇ ಭೃಗೌ .. 74..  
 ಲೋಕಪ್ರಕಾಶಕೀರ್ತಿಶ್ಚ ಸುತಸೌಖ್ಯವಿವರ್ಜಿತಃ .  
 ಉಷ್ಣಾದಿರೋಗಜಂ ದುಃಖಂ ಶುಕ್ರಪ್ರಾಣಗತೇ ರವೌ .. 75..  
 ದೇವಾರ್ಚನೇ ಕರ್ಮರತಿರ್ಮಂತ್ರತೋಷಣತತ್ಪರಃ .  
 ಧನಸೌಭಾಗ್ಯಸಂಪತ್ತಿಃ ಶುಕ್ರಪ್ರಾಣಗತೇ ವಿಧೌ .. 76..  
 ಜ್ವರೋ ಮಸೂರಿಕಾಸ್ಫೋಟಕಂಡೂಚಿಪಿಟಕಾದಿಕಾಃ .  
 ದೇವಬ್ರಾಹ್ಮಣಪೂಜಾ ಚ ಶುಕ್ರಪ್ರಾಣಗತೇ ಕುಜೇ .. 77..  
 ನಿತ್ಯಂ ಶತ್ರುಕೃತಾ ಪೀಡಾ ನೇತ್ರಕುಕ್ಷಿರುಜಾದಯಃ .  
 ವಿರೋಧಃ ಸುಹೃದಾಂ ಪೀಡಾ ಶುಕ್ರಪ್ರಾಣಗತೇಽಪ್ಯಹೌ .. 78..  
 ಆಯುರಾರೋಗ್ಯಮೈಶ್ವರ್ಯಂ ಪುತ್ರಸ್ತ್ರೀಧನವೈಭವಂ .  
 ಭತ್ತವಾಹನಸಂಪ್ರಾಪ್ತಿಃ ಶುಕ್ರಪ್ರಾಣಗತೇ ಗುರೌ .. 79..  
 ರಾಜೋಪದ್ರವಜಾ ಭೀತಿಃ ಸುಖಹಾನಿರ್ಮಹಾರುಜಃ .  
 ನೀಚೈಃ ಸಹ ವಿವಾದಶ್ಚ ಭೃಗೋಃ ಪ್ರಾಣಗತೇ ಶನೌ .. 80..  
 ಸಂತೋಷೋ ರಾಜಸಮಾನಂ ನಾನಾದಿಗ್ಭೂಮಿಸಂಪದಃ .  
 ನಿತ್ಯಮುತ್ಸಾಹವ್ಹಿಃ ಸ್ಯಾಚ್ಛುಕ್ರಪ್ರಾಣಗತೇ ಬುಧೇ .. 81..  
 ಜೀವಿತಾತ್ಮಯಶೋಹಾನಿರ್ಧನಧಾನ್ಯಪರಿಕ್ಷಯಃ .  
 ತ್ಯಾಗಭೋಗಧನಾನಿ ಸ್ಯುಃ ಶುಕ್ರಪ್ರಾಣಗತೇ ಧ್ವಜೇ .. 82..  
 ಏವಮೃಕ್ಷದಶಾನಾಂ ಹಿ ಸಾಂತರಾಗಾಂ ಮಯಾ ದ್ವಿಜ .  
 ಫಲಾನಿ ಕಥಿತಾನ್ಯತ್ರ ಸಂಕ್ಷೇಪಾದೇವ ತೇಽಗ್ರತಃ .. 83..

ಅಥ ಕಾಲಚಕ್ರಾಂತರ್ದಶಾಫಲಾಧ್ಯಾಯಃ .. 64..  
 ಜಗದ್ಧಿತಾಯ ಪ್ರೋಕ್ತಾನಿ ಪುರಾ ಯಾನಿ ಪುರಾರಿಣಾ .  
 ತಾನಿ ಚಕ್ರಾಂತರ್ದಶಾಫಲಾನಿ ಕಥಯಾಮ್ಯಹಂ .. 1..  
 ಮೇಷಾಂಶೇ ಸ್ವಾಂತರೇ ಭೌಮೇ ಜ್ವರಶ್ಚ ವ್ರಣಸಂಭವಃ .  
 ಬುಧಶುಕ್ರೇಂದುಜೀವೇಷು ಸುಖಂ ಶತ್ರುಭಯಂ ರವೌ .. 2..  
 ವೃಷಾಂಶೇ ಸ್ವಾಂತರೇ ಸೌರೇ ಕಲಹೋ ರೋಗಸಂಭವಃ .  
 ವಿದ್ಯಾಲಾಭಸ್ತನೌ ಸೌಖ್ಯಂ ಗುರೌ ತತ್ರ ಗತೇ ಫಲಂ .. 3..  
 ದೇಶತ್ಯಾಗೋ ಮೃತಿರ್ವಾಪಿ ಶಸ್ತ್ರಘಾತೋ ಜ್ವರೋಽಥವಾ .  
 ವೃಷಭಸ್ವಾಂಶಕೇ ವಿಪ್ರ ಕುಜೇ ತತ್ರ ಗತೇ ಫಲಂ .. 4..  
 ವಸ್ತ್ರಾಭರಣಲಾಭಶ್ಚ ಸ್ತ್ರೀಸುಯೋಗೋ ಮಹತ್ ಸುಖಂ .  
 ಶುಕ್ರೇಂದುಸುತಚಂದ್ರೇಷು ವೃಷಭಸ್ವಾಂಶಕೇ ಫಲಂ .. 5..  
 ನೃಪಾದ್ ಭಯಂ ಪಿತೃಮೃತಿಃ ಸ್ವವದಾದ್ಯೈರ್ಭಯಂ ರವೌ .  
 ಮಿಥುನೇ ಸ್ವಾಂಶಕೇ ಶುಕ್ರೇ ಧನವಸ್ತ್ರಸಮಾಗಮಃ .. 6..  
 ಪಿತೃಮಾತೃಮೃತೇರ್ಭೀತಿರ್ಜ್ವರಶ್ಚ ವ್ರಣಸಂಭವಃ .  
 ದೂರದೇಶಪ್ರಯಾಣಂ ಚ ಮಿಥುನೇ ಸ್ವಾಂಶಕೇ ಕುಜೇ .. 7..  
 ಬುದ್ಧಿವಿದ್ಯಾವಿವೃದ್ಧಿಶ್ಚ ಮಹಾವಿಭವಸಂಭವಃ .  
 ಲೋಕೇ ಮಾನಶ್ಚ ಪ್ರೀತಿಶ್ಚ ಮಿಥೇನೇ ಸ್ವಾಂಶಕೇ ಗುರೌ .. 8..  
 ವಿದೇಶಗಮನಂ ವ್ಯಾಧಿರ್ಮರಣಂ ಧನನಾಶನಂ .  
 ಬಂಧುನಾಶೋಽಥವಾ ವಿಪ್ರ ಮಿಥುನೇ ಸ್ವಾಂಶಕೇ ಶನೌ .. 9..  
 ವಿದ್ಯಾವಸ್ತ್ರಾದಿಲಾಭಶ್ಚ ದಾರಪುತ್ರಾದಿಜಂ ಸುಖಂ .  
 ಸರ್ವತ್ರ ಮಾನಮಾಪ್ನೋತಿ ಮಿಥುನೇ ಸ್ವಾಂಶಕೇ ಬುಧೇ .. 10..  
 ಕರ್ಕ ಸ್ವಾಂಶಗತೇ ಚಂದ್ರೇ ಪುತ್ರದಾರಸುಖಂ ಮಹತ್ .  
 ಐಶ್ವರ್ಯಂ ಲಭತೇ ಲೋಕೇ ಮಾನಂ ಪ್ರೀತಿಂ ತಥೈವ ಚ .. 11..  
 ಶತ್ರುಭ್ಯಶ್ಚ ಪಶುಭ್ಯಶ್ಚ ಭಯಂ ರಾಜಕುಲಾತ್ ತಥಾ .  
 ಆಧಿವ್ಯಾಧಿಭಯಂ ಚೈವ ಕರ್ಕೇ ಸ್ವಾಂಶಗತೇ ರವೌ .. 12..  
 ಪುತ್ರದಾರಸುಹೃತ್ಸೌಖ್ಯಂ ಧನವೃದ್ಧಿಸ್ತಥೈವ ಚ .  
 ಲೋಕೇ ಮಾನಂ ಯಶಶ್ಚೈವ ಕರ್ಕಾಂಶೇ ಬುಧಶುಕ್ರಯೋಃ .. 13..  
 ವಿಷಶಸ್ತ್ರಮೃತೇರ್ಭೀತಿಂ ಜ್ವರರೋಗಾದಿಸಂಭವಾಂ .  
 ಪೀಡಾಂ ಚೈವ ಸಮಾಪ್ನೋತಿ ಕರ್ಕೇ ಸ್ವಾಂಶಗತೇ ಕುಜೇ .. 14..  
 ವಿಭವಸ್ಯಾತಿಲಾಭಶ್ಚ ಶರೀರೇಽಪಿ ಸುಖಂ ತಥಾ .  
 ನೃಪಾತ್ ಸಮಾನಲಾಭಶ್ಚ ಕರ್ಕೇ ಸ್ವಾಂಶಗತೇ ಗುರೌ .. 15..

ವಾದವ್ಯಾಧಿಭಯಂ ಘೋರಂ ಸರ್ಪವೃಶ್ಚಿಕತೋ ಭಯಂ .  
 ನಾನಾಕಷ್ಟಮವಾಪ್ನೋತಿ ಕರ್ಕೇ ಸ್ವಾಂಶಗತೇ ಶನೌ .. 16..  
 ಸಿಂಹಾಂಶೇ ಸ್ವಾಂಶಗೇ ಭೌಮೇ ಮುಖರೋಗಭಯಂ ದಿಶೇತ್ .  
 ಪಿತ್ತಜ್ವರಕೃತಾಂ ವಾಧಾಂ ಶಸ್ತ್ರಕ್ಷತಮಥಾಪಿ ವಾ .. 17..  
 ಧನವಸ್ತ್ರಾದಿಲಾಭಶ್ಚ ಸ್ತ್ರೀಪುತ್ರಾದಿಸುಖಂ ತಥಾ .  
 ಬುಧಭಾಗವಯೋರ್ವಿಪ್ರ ಸಿಂಹಾಂಶೇ ಸ್ವಾಂತರಸ್ಥಯೋಃ .. 18..  
 ಉಚ್ಚಾತ್ ಪತನಭೀತಿಶ್ಚ ಸ್ವಲ್ಪದ್ರವ್ಯಸಮಾಗಮಃ .  
 ವಿದೇಶಗಮನಂ ಚೈವ ಸಿಂಹೇ ಸ್ವಾಂತರ್ಗತೇ ವಿಧೌ .. 19..  
 ಭಯಂ ಶತ್ರುಜನೇಭ್ಯಶ್ಚ ಜ್ವರಾದಿವ್ಯಾಧಿಸಂಭವಃ .  
 ಜ್ಞಾನಹಾನಿರ್ಮೃತೇರ್ಭೀತಿಃ ಸಿಂಹೇ ಸ್ವಾಂತರ್ಗತೇ ರವೌ .. 20..  
 ಧನಧಾನ್ಯಾದಿಲಾಭಂ ಚ ಪ್ರಸಾದಂ ದ್ವಿಜಭೂಪಯೋಃ .  
 ವಿದ್ಯಾವೃದ್ಧಿಮವಾಪ್ನೋತಿ ಸಿಂಹೇ ಸ್ವಾಂತರ್ಗತೇ ಗುರೌ .. 21..  
 ಕನ್ಯಾಯಾಂ ಸ್ವಾಂಶಗೇ ಸೌರೇ ಕಷ್ಟಂ ಪ್ರಾಪ್ನೋತಿ ಮಾನವಃ .  
 ದ್ರಯಾಣಂ ಚ ಜ್ವರಂ ಚೈವ ಕ್ಷುದ್ಧವಂ ವೈಕ್ಲವಂ ತಥಾ .. 22..  
 ನೃಪಪ್ರಸಾದಮೈಶ್ವರ್ಯಂ ಸುಹೃದ್ಬಂಧುಸಮಾಗಮಂ .  
 ವಿದ್ಯಾವೃದ್ಧಿಮವಾಪ್ನೋತಿ ಕನ್ಯಾಯಾಂ ಸ್ವಾಂಶಕೇ ಗುರೌ .. 23..  
 ಪಿತ್ತಜ್ವರಭವಾ ಪೀಡಾ ವಿದೇಶೇ ಗಮನಂ ತಥಾ .  
 ಶಸ್ತ್ರಘಾತೋಽಗ್ನಿಭೀತಿಶ್ಚ ಕನ್ಯಾಯಾಂ ಸ್ವಾಂತರೇ ಕುಜೇ .. 24..  
 ಭೃತ್ಯಪುತ್ರಾರ್ಥಲಾಭಶ್ಚ ನಾನಾಸುಖಸಮಾಗಮಃ .  
 ಬಂಧುಭಾಗವಚಂದ್ರೇಷು ಕನ್ಯಾಸ್ವಾಂಶಗತೇಷು ಚ .. 25..  
 ಪ್ರಯಾಣಂ ರೋಗಭೀತಿಶ್ಚ ಕಲಹೋ ಬಂಧುಭಿಃ ಸಹ .  
 ಶಸ್ತ್ರಘಾತಭಯಂ ಚೈವ ಕನ್ಯಾಂಶೇ ಸ್ವಾಂಶಗೇ ರವೌ .. 26..  
 ತುಲೇ ಸ್ವಾಂತರ್ಗತೇ ಶುಕ್ರೇ ಸದ್ಬುದ್ಧಿಶ್ಚ ಸುಖೋದಯಃ .  
 ಸ್ತ್ರೀಪುತ್ರಧನವಸ್ತ್ರಾದಿಲಾಭೋ ಭವತಿ ನಿಶ್ಚಿತಃ .. 27..  
 ಪಿತೃಕಷ್ಟಂ ಸುಹೃದ್ವೈರಂ ಶಿರೋರೋಗೋ ಜ್ವರೋದಯಃ .  
 ವಿಷಶಸ್ತ್ರಾಗ್ನಿಭೀತಿಶ್ಚ ತುಲೇ ಸ್ವಾಂತರ್ಗತೇ ಕುಜೇ .. 28..  
 ದ್ರವ್ಯರತ್ನಾದಿಲಾಭಶ್ಚ ಧರ್ಮಕಾರ್ಯಂ ನೃಪಾದಯಃ .  
 ಸರ್ವತ್ರ ಸುಖಸಂಪ್ರಾಪ್ತಿಸ್ತುಲೇ ಸ್ವಾಂಶಗತೇ ಗುರೌ .. 29..  
 ಪ್ರಯಾಣಂ ಚ ಮಹಾವ್ಯಾಧಿಃ ಕ್ಷೇತ್ರದೇಃ ಕ್ಷತಿರೇವ ಚ .  
 ಶತ್ರುವಾಧಾ ಚ ಕಾರ್ಯೇಷು ತುಲೇ ಸ್ವಾಂಶಗತೇ ಶನೌ .. 30..  
 ಪುತ್ರಜನ್ಮ ಧನಪ್ರಾಪ್ತಿಃ ಸ್ತ್ರೀಸುಖಂ ಚ ಮನಃಪ್ರಿಯಂ .  
 ಭಾಗ್ಯೋದಯಶ್ಚ ವಿಜ್ಞೇಯಸ್ತುಲೇ ಸ್ವಾಂತರ್ಗತೇ ಬುಧೇ .. 31..

ಶಶಾಂಕಬುಧಶುಕ್ರೇಷು ವೃಶ್ಚಿಕೇ ಸ್ವಾಂಶಗೇಷು ಚ .  
 ನಾನಾಧಾನ್ಯಧನಪ್ರಾಪ್ತಿವ್ಯಾಧಿವಿನಾಶೋ ಮಹತ್ ಸುಖಂ .. 32..  
 ಶತ್ರುಕ್ಷೋಭಭಯಂ ವ್ಯಾಧಿಮರ್ಥನಾಶಂ ಪಿತುರ್ಭಯಂ .  
 ಶ್ವಾಪದಾದ್ ಭಯಮಾಪ್ನೋತಿ ವೃಶ್ಚಿಕೇ ಸ್ವಾಂಶಗೇ ರವೌ .. 33..  
 ವಾತಪಿತ್ತಭಯಂ ಚೈವ ಮಸೂರೀವ್ರಣಮಾದಿಶೇತ್ .  
 ಅಗ್ನಿಶಸ್ತ್ರಾದಿಭೀತಿಶ್ಚ ವೃಶ್ಚಿಕೇ ಸ್ವಾಂಶಗೇ ಕುಜೇ .. 34..  
 ಧನಂ ಧಾನ್ಯಂಚ ರತ್ನಂ ಚ ದೇವಬ್ರಾಹ್ಮಣಪೂಜನಂ .  
 ರಾಜಪ್ರಸಾದಮಾಪ್ನೋತಿ ವೃಶ್ಚಿಕೇ ಸ್ವಾಂಶಗೇ ಗುರೌ .. 35..  
 ಧನಬಂಧುವಿನಾಶಶ್ಚ ಜಾಯತೇ ಮಾನಸೀ ವ್ಯಥಾ .  
 ಶತ್ರುವಾಧಾ ಮಹಾವ್ಯಾಧಿವ್ಯಶ್ಚಿಕೇ ಸ್ವಾಂಶಗೇ ಶನೌ .. 36..  
 ಅತಿದಾಹಂ ಜ್ವರಂ ಛರ್ದಿ ಮುಖರೋಗಂ ವಿಶೇಷತಃ .  
 ನಾನಾಕ್ಲೇಶಮವಾಪ್ನೋತಿ ಚಾಪಾಂಶೇ ಸ್ವಾಂಶಗೇ ಕುಜೇ .. 37..  
 ಶ್ರಿಯಂ ವಿದ್ಯಾಂ ಚ ಸೌಭಾಗ್ಯಂ ಶತ್ರುನಾಶಂ ನೃಪಾತ್ ಸುಖಂ .  
 ಭಾರ್ಗವೇಂದುಚಂದ್ರಾಣಾಂ ಚಾಪೇ ಸ್ವಸ್ವಾಂಶಕೇ ದಿಶೇತ್ .. 38..  
 ಭಾರ್ಯಾವಿತ್ತವಿನಾಶಂ ಚ ಕಲಹಂ ಚ ನೃಪಾದ್ ಭಯಂ .  
 ದೂರಯಾತ್ರಾಮವಾಪ್ನೋತಿ ಚಾಪಾಂಶೇ ಸ್ವಾಂಶಗೇ ರವೌ .. 39..  
 ದಾನಧರ್ಮತಪೋಲಾಭಂ ರಾಜಪೂಜನಮಾಪ್ನುಯಾತ್ .  
 ಭಾರ್ಯಾವಿಭವಲಾಭಂ ಚ ಚಾಪೇ ಸ್ವಾಂಶಗತೇ ಗುರೌ .. 40..  
 ದ್ವಿಜದೇವನೃಪೋದ್ಭೂತಂ ಕೋಪಂ ಬಂಧುವಿನಾಶನಂ .  
 ದೇಶತ್ಯಾಗಮವಾಪ್ನೋತಿ ಮಕರಸ್ವಾಂಶಗೇ ಶನೌ .. 41..  
 ದೇವಾರ್ಚನಂ ತಪೋಧ್ಯಾನಂ ಸಮಾನಂ ಭೂಪತೇಃ ಕುಲೇ .  
 ಭಾರ್ಗವಜ್ಞೇಂದುಜೀವಾನಾಂ ಮೃಗಾಂಶೇಽನ್ತರ್ದಶಾಫಲಂ .. 42..  
 ಶಿರೋರೋಗಂ ಜ್ವರಂ ಚೈವ ಕರಪಾದಕ್ಷತಂ ದಿಶೇತ್ .  
 ರಕ್ತಪಿತ್ತಾತಿಸಾರಾಂಶ್ಚ ಮೃಗಸ್ವಾಂಶಗತೇ ಕುಜೇ .. 43..  
 ವಿನಾಶಂ ಪಿತೃಬಂಧೂನಾಂ ಜ್ವರರೋಗಾದಿಕಂ ದಿಶೇತ್ .  
 ನೃಪಶತ್ರುಭಯಂ ಚೈವ ಮೃಗಾಂಶಸ್ವಾಂಶಗೇ ಶನೌ .. 44..  
 ನಾನಾವಿದ್ಯಾರ್ಥಲಾಭಶ್ಚ ಪುತ್ರಸ್ತ್ರೀಮಿತ್ರಜಂ ಸುಖಂ .  
 ಶರೀರಾರೋಗ್ಯಮೈಶ್ವರ್ಯಂ ಕುಂಭೇ ಸ್ವಾಂಶಗತೇ ಭೃಗೌ .. 45..  
 ಜ್ವರಾಗ್ನಿಚೋರಜಾ ಪೀಡಾ ಶತ್ರುಣಾಂ ಚ ಮಹದ್ ಭಯಂ .  
 ಮನೋವ್ಯಥಾಮವಾಪ್ನೋತಿ ಘಟಾಂಶಸ್ವಾಂತರೇ ಕುಜೇ .. 46..  
 ನೈರುಜ್ಯಂ ಚ ಸುಖಂ ಚೈವ ಸಮಾನಂ ಭೂಪತೇಃ ದ್ವಿಜಾತ್ .  
 ಮನಃಪ್ರಸಾದಮಾಪ್ನೋತಿ ಕುಂಭಾಂಶಸ್ವಾಂಶಗೇ ಗುರೌ .. 47..

ಧಾತುತ್ರಯಪ್ರಕೋಪಂ ಚ ಕಲಹಂ ದೇಶವಿಭ್ರಮಂ .  
 ಕ್ಷಯವ್ಯಾಧಿಮವಾಪ್ನೋತಿ ಕುಂಭಾಂಶಸ್ವಾಂಶಗೇ ಶನೌ .. 48..  
 ಪುತ್ರಮಿತ್ರಧನಸ್ತ್ರೀಣಾಂ ಲಾಭಂ ಚೈವ ಮನಃಪ್ರಿಯಂ .  
 ಸೌಭಾಗ್ಯವೃದ್ಧಿಮಾಪ್ನೋತಿ ಕುಂಭಾಂಶಸ್ವಾಂಶಗೇ ಬುಧೇ .. 49..  
 ವಿದ್ಯಾವೃದ್ಧಿಮವಾಪ್ನೋತಿ ಸ್ತ್ರೀಸುಖಂ ವ್ಯಾಧಿನಾಶನಂ .  
 ಸುಹೃತ್ಸಂಗಂ ಮನಃಪ್ರೀತಿಂ ಮೀನಾಂಶಸ್ವಾಂಶಗೇ ವಿಧೌ .. 50..  
 ಬಂಧುಭಿಃ ಕಲಹಂ ಚೈವ ಚೌರಭೀತಿಂ ಮನೋವ್ಯಥಾಂ .  
 ಸ್ಥಾನಭ್ರಂಶಮವಾಪ್ನೋತಿ ಮೀನಾಂಶಸ್ವಾಂಶಗೇ ರವೌ .. 51..  
 ರಣೇ ವಿಜಯಮಾಪ್ನೋತಿ ಪಶುಭೂಮಿಸುತಾಗಮಂ .  
 ಧನವೃದ್ಧಿಶ್ಚ ಮೀನಾಂಶೇ ಸ್ವಾಂಶಯೋರ್ಬುಧಶುಕ್ರಯೋಃ .. 52..  
 ಪಿತ್ತರೋಗಂ ವಿವಾದಂಚ ಸ್ವಜನ್ಯರಪಿ ಮಾನವಃ .  
 ಶತ್ರುಣಾಂ ಭಯಮಾಪ್ನೋತಿ ಮೀನಾಂಶಸ್ವಾಂಶಗೇ ಕುಜೇ .. 53..  
 ಧನವಸ್ತುಕಲತ್ರಾಣಾಂ ಲಾಭೋ ಭೂಪಸಮಾದರಃ .  
 ಪ್ರತಿಷ್ಠಾ ಬಹುಧಾ ಲೋಕೇ ಮೀನಾಂಶಸ್ವಾಂಶಗೇ ಗುರೌ .. 54..  
 ಧನನಾಶೋ ಮನಸ್ತಾಪೋ ವೇಶ್ಯಾದೀನಾಂ ಚ ಸಂಗಮಾತ್ .  
 ದೇಶತ್ಯಾಗೋ ಭವೇದ್ವಾಪಿ ಮೀನಾಂಶಸ್ವಾಂಶಗೇ ಶನೌ .. 55..  
 ಏವಂ ಪ್ರಾಜ್ಞೈಶ್ಚ ವಿಜ್ಞೇಯಂ ಕಾಲಚಕ್ರದಶಾಫಲಂ .  
 ಅಂತರ್ದಶಾಫಲಂ ಚೈವ ವಾಮಕ್ಷೇಪ್ಯೇವಮೇವ ಚ .. 56..  
 ಇದಂ ಫಲಂ ಮಯಾ ಪ್ರೋಕ್ತಂ ಧರ್ಮಾಧರ್ಮಕೃತಂ ಪುರಾ .  
 ತತ್ಸರ್ವಂ ಪಾಣಿಭಿರ್ನಿತ್ಯಂ ಪ್ರಾಪ್ಯತೇ ನಾಸತ್ರ ಸಂಶಯಃ .. 57..  
 ಸುಹೃದೋನ್ತರ್ದಶಾ ಭವ್ಯಾ ಪಾಪಸ್ಯಾಪಿ ದ್ವಿಜೋತ್ತಮ .  
 ಶುಭಸ್ಯಾಪಿ ರಿಪೋಶ್ಚೈವಮಶುಭಾ ಚ ಪ್ರಕೀರ್ತಿತಾ .. 58..

ಅಥ ಕಾಲಚಕ್ರನವಾಂಶದಶಾಫಲಾಧ್ಯಾಯಃ .. 65..  
 ಮೇಷೇ ತು ರಕ್ತಜಾ ಪೀಡಾ ವೃಷಭೇ ಧಾನ್ಯವರ್ಧನಂ .  
 ಮಿಥುನೇ ಜ್ಞಾನವೃದ್ಧಿಶ್ಚ ಕರ್ಕೇ ಧನಪತಿರ್ಭವೇತ್ .. 1..  
 ಸಿಂಹಭೇ ಶತ್ರುಬಾಧಾ ಸ್ಯಾತ್ ಕನ್ಯಾಯಾಂ ಸ್ತ್ರೀಜನಾತ್ ಸುಖಂ .  
 ತುಲಭೇ ರಾಜಮಂತ್ರಿತ್ವಂ ವೃಶ್ಚಿಕೇ ಮೃತ್ಯುತೋ ಭಯಂ .. 2..  
 ಅರ್ಥಲಾಭೋ ಭವೇಚ್ಚಾಪೇ ಮೇಷಸ್ಯ ನವಭಾಗಕೇ .  
 ಫಲಮೇವಂ ವಿಜಾನೀಯಂ ದಶಾಕಾಲೇ ದ್ವಿಜೋತ್ತಮ .. 3..  
 ಮಕರೇ ಪಾಪಕರ್ಮಾಣಿ ಕುಂಭೇ ವಾಣಿಜ್ಯತೋ ಧನಂ .

ಮೀನೇ ಸರ್ವಾರ್ಥಸಿದ್ಧಿಶ್ಚ ವೃಶ್ಚಿಕೇ ವಕ್ಷಿತೋ ಭಯಂ .. 4..  
 ತುಲಭೇ ರಾಜಪೂಜಾ ಚ ಕನ್ಯಾಯಾಂ ಶತ್ರುತೋ ಭಯಂ .  
 ಕರ್ಕೇ ಪತ್ನೀಜನೇ ಕಷ್ಟಂ ಸಿಂಹಭೇ ನೇತ್ರಪೀಡನಂ .. 5..  
 ಮಿಥುನೇ ವಿಷತೋ ಭೀತಿವ್ಯಷ್ಣಸ್ಯ ನವಮಾಂಶಕೇ .  
 ವೃಷಭೇ ಧನಲಾಭಃ ಸ್ಥಾನ್ಮೇಷೇ ತು ಜ್ವರಸಂಭವಃ .. 6..  
 ಮೀನೇ ಚ ಮಾತುಲಪ್ರೀತಿಃ ಕುಂಭೇ ಶತ್ರುಪ್ರವರ್ಧನಂ .  
 ಮಕರೇ ಚೋರತೋ ಭೀತಿಶ್ಚಾಪೇ ವಿದ್ಯಾವಿವರ್ಧನಂ .. 7..  
 ಮೇಷೇ ತು ಶಸ್ತ್ರಸಂಘಾತೋ ವೃಷೇ ತು ಕಲಹೋ ಭವೇತ್ .  
 ಮಿಥುನೇ ಸುಖಮಾಪ್ನೋತಿ ಮಿಥುನಾಂಶೇ ಫಲಂ ತ್ವಿದಂ .. 8..  
 ಕರ್ಕಟೇ ಸುಖಮಾಪ್ನೋತಿ ಸಿಂಹೇ ಭೂಪಾಲತೋ ಭಯಂ .  
 ಕನ್ಯಾಯಾಂ ಬಂಧುತಃ ಸೌಖ್ಯಂ ತುಲಭೇ ಕೀರ್ತಿಮಾಪ್ನುಯಾತ್ .. 9..  
 ವೃಶ್ಚಿಕೇ ಚ ಪಿತುಃ ಕಷ್ಟಂ ಚಾಪೇ ಜ್ಞಾನಧನಾಗಮಃ .  
 ಮಕರೇ ತ್ವಯಶೋ ಲೋಕೇ ಕುಂಭೇ ವಾಣಿಜ್ಯತಃ ಕ್ಷತಿಃ .. 10..  
 ಮೀನೇ ಸುಖಮಾಪ್ನೋತಿ ಕರ್ಕಾಂಶೇ ಫಲಮೀದೃಶಂ .  
 ವೃಶ್ಚಿಕೇ ಕಲಹಃ ಪೀಡಾ ತುಲಭೇ ಸುಖಸಂಪದಃ .. 11..  
 ಕನ್ಯಾಯಾಂ ಧನಧಾನ್ಯಾನಿ ಕರ್ಕೇ ಪಶುಗಣಾದ್ ಭಯಂ .  
 ಸಿಂಹೇ ಸುಖಂ ಚ ದುಃಖಂ ಚ ಮಿಥುನೇ ಶತ್ರುವರ್ಧನಂ .. 12..  
 ವೃಷೇ ಚ ಸುಖಸಂಪತ್ತಿಃ ಮೇಷೇ ಕಷ್ಟಮವಾಪ್ನುಯಾತ್ .  
 ಮೀನೇ ತು ದೀರ್ಘಯಾತ್ರಾ ಸ್ಯಾತ್ ಸಿಂಹಾಂಶೇ ಫಲಮೀದೃಶಂ .. 13..  
 ಕುಂಭಭೇ ಧನಲಾಭಃ ಸ್ಯಾನ್ಕರೇಷು ಧನಾಗಮಃ .  
 ಚಾಪೇ ಭ್ರಾತೃಜನಾತ್ ಸೌಖ್ಯಂ ಮೇಷೇ ಮಾತೃಸುಖಂ ವದೇತ್ .. 14..  
 ವೃಷಭೇ ಪುತ್ರಸೌಖ್ಯಂ ಚ ಮಿಥುನೇ ಶತ್ರುತೋ ಭಯಂ .  
 ಕರ್ಕೇ ದಾರಜನ್ಯಃ ಪ್ರೀತಿಃ ಸಿಂಹೇ ವ್ಯಾಧಿವಿವರ್ಧನಂ .. 15..  
 ಕನ್ಯಾಯಾಂ ಚ ಸುತೋತ್ಪತ್ತಿಃ ಕನ್ಯಾಂಶೇ ಫಲಮೀದೃಶಂ .  
 ತುಲಭೇ ಧನಸಂಪತ್ತಿವ್ಯರ್ಶ್ಚಿಕೇ ಭ್ರಾತೃತಃ ಸುಖಂ .. 16..  
 ಪಿತೃವರ್ಗಸುಖಂ ಚಾಪೇ ಮಾತೃಕಷ್ಟಂ ಮೃಗೇ ವದೇತ್ .  
 ಕುಂಭೇ ವಾಣಿಜ್ಯತೋ ಲಾಭಂ ಮೀನೇ ಚ ಸುಖಸಂಪದಂ .. 17..  
 ವೃಶ್ಚಿಕೇ ಚ ಸ್ತ್ರೀಯಾಃ ಪೀಡಾ ತುಲೇ ಚ ಜಲತೋ ಭಯಂ .  
 ಕನ್ಯಾಯಾಂ ಸುಖಸಂಪತ್ತಿಸ್ತುಲಾಂಶೇ ಫಲಮೀದೃಶಂ .. 18..  
 ಕರ್ಕಭೇ ಧನಹಾನಿಃ ಸ್ಯಾತ್ ಸಿಂಹೇ ಭೂಪಾಲತೋ ಭಯಂ .  
 ಮಿಥುನೇ ಭೂಮಿಲಾಭಶ್ಚ ವೃಶ್ಚಿಕೇ ಧನಸಂಪದಃ .. 19..  
 ಮೇಷೇ ತು ರಕ್ತಜಾ ಪೀಡಾ ಮೀನೇ ಚ ಸುಖಮಾದಿಶೇತ್ .

ಕುಂಭೇ ವಾಣಿಜ್ಯತೋ ಲಾಭೋ ಮಕರೇ ಚ ಧನಕ್ಷಿತಃ .. 20..  
 ಚಾಪೇ ಚ ಸುಖಸಂಪತ್ತಿವ್ಯೃಷ್ಟಿಕಾಂಶೇ ಫಲಂ ತ್ವಿದಂ .  
 ಮೇಷೇ ಚ ಧನಲಾಭಃ ಸ್ಯಾತ್ ವೃಷೇ ಭೂಮಿವಿವರ್ಧನಂ .. 21..  
 ಮಿಥುನೇ ಸರ್ವಸಿದ್ಧಿಃ ಸ್ಯಾತ್ ಕರ್ಕಭೇ ಸುಖಸಂಪದಃ .  
 ಸಿಂಹೇ ಸರ್ವಸುಖೋತ್ಪತ್ತಿಃ ಕನ್ಯಾಯಾಂ ಕಲಹಾಗಮಃ .. 22..  
 ತುಲೇ ವಾಣ್ಯತೋ ಲಾಭೋ ವೃಶ್ಚಿಕೇ ರೋಗಜಂ ಭಯಂ .  
 ಚಾಪೇ ಪುತ್ರಸುಖಂ ವಾಚ್ಯಂ ಧನುರಂಶೇ ಫಲಂ ತ್ವಿದಂ .. 23..  
 ಮಕರೇ ಪುತ್ರಲಾಭಃ ಸ್ಯಾತ್ ಕುಂಭೇ ಧನವಿವರ್ಧನಂ .  
 ಮೀನೇ ಕಲ್ಯಾಣಮಾಪ್ನೋತಿ ವೃಶ್ಚಿಕೇ ಪಶುತೋ ಭಯಂ .. 24..  
 ತುಲಭೇ ತ್ವರ್ಧಲಾಭಃ ಸ್ಯಾತ್ ಕನ್ಯಾಯಾಂ ಶತ್ರುತೋ ಭಯಂ .  
 ಕರ್ಕಟೇ ಶ್ರಿಯಮಾಪ್ನೋತಿ ಸಿಂಹೇ ಶತ್ರು ಜನಾದ್ ಭಯಂ .. 25..  
 ಮಿಥುನೇ ವಿಷತೋ ಭೀತಿರ್ಮೃಗಾಂಶೇ ಫಲಮೀದೃಶಂ .  
 ವೃಶಭೇ ಧನಸಂಪತ್ತಿರ್ಮೇಷೇ ನೇತ್ರರುಜೋ ಭಯಂ .. 26..  
 ಮೀನಭೇ ದೀರ್ಘಯಾತ್ರಾ ಸ್ಯಾತ್ ಕುಂಭೇ ಧನವಿವರ್ಧನಂ .  
 ಮಕರೇ ಸರ್ವಸಿದ್ಧಿಃ ಸ್ಯಾಚ್ಚಾಪೇ ಜ್ಞಾನವಿವರ್ಧನಂ .. 27..  
 ಮೇಷೇ ಸೌಖ್ಯವಿನಾಶಃ ಸ್ಯಾತ್ ವೃಷಭೇ ಮರಣಂ ಭವೇತ್ .  
 ಮಿಥುನೇ ಸುಖಸಂಪತ್ತಿಃ ಕುಂಭಾಂಶೇ ಫಲಮೀದೃಶಂ .. 28..  
 ಕರ್ಕಟೇ ಧನವೃದ್ಧಿಃ ಸ್ಯಾತ್ ಸಿಂಹೇ ರಾಜಾಶ್ರಯಂ ವದೇತ್ .  
 ಕನ್ಯಾಯಾಂ ಧನಧಾನ್ಯಾನಿ ತುಲೇ ವಾಣಿಜ್ಯತೋ ಧನಂ .. 29..  
 ವೃಶ್ಚಿಕೇ ಜ್ವರಜಾ ಪೀಡಾ ಚಾಪೇ ಜ್ಞಾನಸುಖೋದಯಃ .  
 ಮಕರೇ ಸ್ತ್ರೀವಿರೋಧಃ ಸ್ಯಾತ್ ಕುಂಭೇ ಚ ಜಲತೋ ಭಯಂ .. 30..  
 ಮೀನೇ ತು ಸರ್ವಸೌಭಾಗ್ಯಂ ಮೀನಾಂಶೇ ಫಲಮೀದೃಶಂ .  
 ದಶಾದ್ಯಂಶಕ್ರಮೇಣೈವ ಜ್ಞಾತ್ವಾ ಸರ್ವಫಲಂ ವದೇತ್ .. 31..  
 ಕ್ರೂರಗ್ರಹದಶಾಕಾಲೇ ಶಾಂತಿಂ ಕುರ್ಯಾದ್ ವಿಧಾನತಃ .  
 ತತಃ ಶುಭಮವಾಪ್ನೋತಿ ತದ್ವಶಾಯಾಂ ನ ಸಂಶಯಃ .. 32..

ಅಧಾಷ್ಟಕವರ್ಗಾರ್ಥಾಯಃ .. 66..

ಭಗವನ್ ಭವತಾಽಖ್ಯಾತಂ ಗ್ರಹಭಾವಾದಿಜಂ ಫಲಂ .  
 ಬಹುನಾಮೃಷಿವರ್ಯಾಣಾಮಾಚಾರ್ಯಾಣಾಂ ಚ ಸಮ್ಮತಂ .. 1..  
 ಸಂಕರಾತ್ ತತ್ಪಲಾನಾಂ ಚ ಗ್ರಹಾಣಾಂ ಗತಿಸಂಕರಾತ್ .  
 ಇತ್ಥಮೇವೇತಿ ನೋ ಸರ್ವೇ ಜ್ಞಾತ್ವಾ ವಕ್ತುಮಲಂ ನರಾಃ .. 2..

ಕಲೌ ಪಾಪರತಾನಾಂ ಚ ಮಂದಾ ಬುದ್ಧಿಯುತೋ ನೃಣಾಂ .  
 ಅತೋಽಲ್ಪಬುದ್ಧಿಗಮ್ಯಂ ಯತ್ ಶಾಸ್ತ್ರಮೇತದ್ ವದಸ್ಯ ಮೇ .. 3..  
 ತತ್ತತ್ಕಾಲಗ್ರಹಸ್ಥಿತ್ಯಾ ಮಾನವಾನಾಂ ಪರಿಸ್ಪೃಟಂ .  
 ಸುಖದುಃಖಪರಿಜ್ಞಾನಮಾಯುಷೋ ನಿರ್ಣಯಂ ತಥಾ .. 4..  
 ಸಾಧು ಪೃಷ್ಟಂ ತ್ವಯಾ ಬ್ರಹ್ಮನ್ ಕಥಯಾಮಿ ತವಾಗ್ರತಃ .  
 ಲೋಕೇಯಾತ್ರಾಪರಿಜ್ಞಾನಮಾಯುಷೋ ನಿರ್ಣಯಂ ತಥಾ .. 5..  
 ಸಂಕರಸ್ಯಾವಿರೋಧಂಚ ಶಾಸ್ತ್ರಸ್ಯಾಪಿ ಪ್ರಯೋಜನಂ .  
 ಜನಾನಾಮುಪಕಾರಾರ್ಥಂ ಸಾವಧಾನಮನಾಃ ಶೃಣು .. 6..  
 ಲಗ್ನಾದಿವ್ಯಯಪರ್ಯಂತಂ ಭಾವಾ ಸಂಜ್ಞಾನುರೂಪತಃ .  
 ಫಲದಾಃ ಶುಭಸಂದೃಷ್ಟಾ ಯುಕ್ತಾ ವಾ ಶೋಭನಾ ಮತಾಃ .. 7..  
 ತೇ ತೂಚ್ಛಾದಿಭಗ್ನಿಃ ಖೇಟೈರ್ನ ಚಾಸ್ತಾರಿಭನೀಚಗ್ನಿಃ .  
 ಪಾಪೈರ್ಧೃಷ್ಟಯುತಾ ಭಾವಾಃ ಕಲ್ಯಾಣೇತರದಾಯಕಾಃ .. 8..  
 ತೈರಃತಾರಿಭನೀಚಸ್ಥೈರ್ನ ಚ ಮಿತ್ರಸ್ವಭೋಚ್ಚಗ್ನಿಃ .  
 ಏವಂ ಸಮಾನ್ಯತಃ ಪ್ರೋಕ್ತಂ ಹೋರಾಶಾಸ್ತ್ರಜ್ಞಸೂರಿಭಿಃ .. 9..  
 ಮಯೈಯತ್ ಸಕಲಂ ಪ್ರೋಕ್ತಂ ಪೂರ್ವಾಚಾರ್ಯಾನುವರ್ತಿನಾ .  
 ಆಯುಶ್ಚ ಲೋಕಯಾತ್ರಾಂ ಚ ಶಾಸ್ತ್ರಸ್ಯಾಸ್ಯತೇ ಪ್ರಯೋಜನಂ .. 10..  
 ನಿಶ್ಚೇತುಂ ತನ್ನ ಸಕ್ಷೋತಿ ವಸಿಷ್ಠೋ ವಾ ಬೃಹಸ್ಪತಿಃ .  
 ಕಿಂ ಪುನರ್ಮನುಜಾಸ್ತತ್ರ ವಿಶೇಷಾತ್ತು ಕಲೌ ಯುಗೇ .. 11..  
 ಸಾಮಾನ್ಯಾಂಶೋ ವಿಶೇಷಾಂಶೋ ಜ್ಯೋತಿಃಶಾಸ್ತ್ರಂ ದ್ವಿಧೋದಿತಂ .  
 ಪ್ರೋಕ್ತಃ ಸಾಮಾನ್ಯಭಾಗಸ್ತು ನಿಶ್ಚಯಾಂಶಸ್ತು ಕಥ್ಯತೇ .. 12..  
 ಯಥಾ ಲಗ್ನಾಚ್ಚ ಚಂದ್ರಾಚ್ಚ ಗ್ರಹಾಣಾಂ ಭಾವಜಂ ಫಲಂ .  
 ತಥಾನ್ಯೇಭ್ಯೋಽಪಿ ಖೇಟೇಭ್ಯೋ ವಿಚಿಂತ್ಯಂ ದೈವವಿದ್ವರೈಃ .. 13..  
 ಅತೋ ರವ್ಯಾದಿಖೇಟಾನಾಂ ಸಲಗ್ನಾನಾಂ ಪೃಥಕ್ ಪೃಥಕ್ .  
 ಅಷ್ಟಾನಾಂ ಸರ್ವಭಾವೋತ್ಥಂ ಯಥೋಕ್ತಮಶುಭಂ ಶುಭಂ .. 14..  
 ಜ್ಞಾತ್ವಾದೌ ಕರಣಂ ಸ್ಥಾನಂ ಬಿಂದುರೇಖೋಪಲಕ್ಷಿತಂ .  
 ಕ್ರಮಾದಷ್ಟಕವರ್ಗಸ್ಯ ವಾಚ್ಯಂ ಸ್ಪಷ್ಟಫಲಂ ಯಥಾ .. 15..  
 ತತುಸ್ವಾಯುಸ್ತಿರಿಷ್ಟೇಷು ಪಂಚ ಕಾಮೇ ಸುಖೇಽರ್ಣವಾಃ .  
 ಅರೌ ಭಾಗ್ಯೇ ತ್ರಯಃ ಪುತ್ರೇ ಷಟ್ ಕರೌ ಖೇ ಭವೇ ಚ ಭೂಃ .. 16..  
 ಲಗ್ನೇಂದುಜೀವಶುಕ್ರಜ್ಞಾಸ್ತನೌ ಸ್ವೇ ಮರಣೇಽಪಿ ಚ .  
 ರವಿಭೌಮಾರ್ಕಿ ಚಂದ್ರಾರ್ಯಾ ವ್ಯಯೇ ಜ್ಞೇಂದುಸಿತಾಯಕಾಃ .. 17..  
 ಸುಖೇ ಹೋರೇಂದುಶುಕ್ರಾಶ್ಚ ಧರ್ಮೇರ್ಕಾರ್ಕಿಕುಜಾ ಅರೌ .  
 ಹೋರಾಜ್ಞಾಯೇಂದವಃ ಕಾಮೇ ಭವೇ ದೈತ್ಯೇಂದ್ರಪೂಜಿತಃ .. 18..



ಸಹಜೇಽರ್ಕಾರ್ಕಿಶುಕ್ರಾಯಭೌಮಾಃ ಖೇ ಗುರುಭಾರ್ಗವೌ .  
ಸುತೇಽರ್ಕಾರ್ಕೀಂದುಲಗ್ನಾರಶುಕ್ರಾಃ ಸ್ಯುಃ ಕರಣಂ ರವೇಃ .. 19..  
ಭಾಗ್ಯಸ್ವಯೋಶ್ಚ ಷಡ್ ವೇಶ್ಮಮೃತಿಹೋರಾಸು ಪಂಚ ಚ .  
ಮಾನದುಶ್ಚಿಕ್ಯಯೋರೇಕಃ ಸುತೇ ವೇದಾ ಅರಿಸ್ತ್ರಿಯೋಃ .. 20..  
ತ್ರಯೋ ವ್ಯಯೇಷ್ವಾವಾಯೇ ಚ ಶೂನ್ಯಂ ಶೀತಕರಸ್ಯ ತು .  
ಹೋರಾರ್ಕಾರ್ಕಿಭೃಗವೋಂಗಜ್ಞಾರ್ಕೇಂದ್ವಾರ್ಕಭಾರ್ಗವಾಃ .. 21..  
ಜೀವೋರ್ಕಾರ್ಕೀಂದುಲಗ್ನಾರಾ ಹೋರೇಂದುಗುರುಭಾಸ್ಕರಾಃ .  
ಸಿತಜ್ಞಾರ್ಯಾಃ ಕುಜತನುಮಂದಾಸ್ತೇ ಸಿತಶೀತಗೂ .. 22..  
ಹೋರಾರ್ಕಾರ್ಕಿವಿಜ್ಞೇವಾಃ ಶನಿಃ ಖಂ ಸಕಲಾಃ ಕ್ರಮಾತ್ .  
ವ್ಯಯವೇಶ್ಮಸುತಸ್ತ್ರೀಷು ಷಡ್ ಸಪ್ತ ಧನಧರ್ಮಯೋಃ .. 23..  
ಹೋರಾಮೃತ್ಯುವೋಃ ಶರಾ ವೇದಾ ವಿಕ್ರಮೇ ಖೇ ತ್ರಯಃ ಕ್ಷತೇ .  
ದ್ವೌ ಭವೇ ಶೂನ್ಯಮೇವಂ ಸ್ಯಾತ್ ಕರಣಂ ಭೂಮಿಜಸ್ಯ ತು .. 24..  
ಕುಜಸ್ಯಾರ್ಕೇಂದುವಿಜ್ಞೇವಸಿತ ಲಗ್ನಶನೀ ಚ ತು .  
ಸಿತಾರಗುರುಮಂದಾಃ ಸ್ಯುಧರ್ಮೋಕ್ತೇಷು ಕುಜಂ ವಿನಾ .. 25..  
ಚಂದ್ರಾರಗುರುಶುಕ್ರಾರ್ಕಿಲಗ್ನಾನಿ ಕುಜಭಾಸ್ಕರೀ .  
ಜ್ಞೇಂದ್ವರ್ಕಸಿತಲಗ್ನಾರ್ಯಾ ಏಷು ಶುಕ್ರಂ ವಿನಾ ತತಃ .. 26..  
ವಿನಾ ಶನಿಂ ಸಪ್ತ ಧರ್ಮೇ ಸಿತೇಂದುಜ್ಞಾ ವಿಯತ್ತತಃ .  
ಅರ್ಕಾರ್ಕಿಜ್ಞೇಂದುಲಗ್ನಾರಾಃ ಕರಣಂ ಪ್ರೋಚ್ಯತೇ ಕ್ರಮಾತ್ .. 27..  
ತನುಸ್ಯಗೃಹಕರ್ಮಾರಿಧರ್ಮೇಷ್ವಗ್ನಿರ್ಮೃಗೌ ಕರೌ .  
ಭಾತ್ಯಸ್ತ್ರಿಯೋ ರಸಾ ಲಾಭೇ ಶೂನ್ಯಂ ಪುತ್ರೇ ವ್ಯಯೇ ಶರಾಃ .. 28..  
ಬುಧಾಸ್ಯಾರ್ಕೇಂದುಗುರವೋ ಗುರುಸೂರ್ಯಬುಧಾಃ ಕ್ರಮಾತ್ .  
ಲಗ್ನಾರ್ಕಾರ್ಕಿಚಂದ್ರಾರ್ಯಾ ಜ್ಞಾರ್ಕಾರ್ಯಾ ಹಿ ಬುಧಸ್ಯ ತು .. 29..  
ಜೀವಾರೇಂದ್ವಾರ್ಕಿಲಗ್ನಾನಿ ಶುಕ್ರಮನ್ನಧರಾಸುತಾಃ .  
ಜ್ಞೇಂದುಲಗ್ನಾರ್ಕಶುಕ್ರಾರ್ಯಾ ಜ್ಞಾರ್ಕೌ ಜೀವೇಂದುಲಗ್ನಕಾಃ .. 30..  
ಅರ್ಕಾರ್ಯಶುಕ್ರಃ ಶೂನ್ಯಂ ಚ ಹೋರೇಂದ್ವಾರ್ಕಾರ್ಕಭಾರ್ಗವಾಃ .  
ರೂಪಂ ಧನಾಯಯೋಃ ಖೇ ದ್ವೌ ವ್ಯಯೇ ಸಪ್ತ ಕ್ಷತೇಽರ್ಣವಾಃ .. 31..  
ಮೃತಿವಿಕ್ರಮಯೋ ಪಂಚ ಗುರೋಃ ಶೇಷೇಷು ವಕ್ಷಿಯಃ .  
ಲಗ್ನೇ ಶುಕ್ರೇಂದುಮಂದಾಃ ಸ್ತೇ ಆಯೇ ಮಂದಶ್ಚ ವಿಕ್ರಮೇ .. 32..  
ಲಗ್ನಾರೇಂದುಜ್ಞಭೃಗವಃ ಸುತೇರ್ಕಾರ್ಯಕುಜಾ ಗೃಹೇ .  
ಶುಕ್ರಮಂದೇಂದವೋ ದ್ಯೂನೇ ಬುಧಶುಕ್ರಶನೈಶ್ಚರಾಃ .. 33..  
ಜೀವಾರಾಕೇಂದವಃ ಶತ್ರು ಸರ್ವೇ ಮಂದಂ ವಿನಾ ವ್ಯಯೇ .  
ಕರ್ಮಣೇಂದುಶನೀ ಧರ್ಮೇ ಮಂದಾರಗುರವೋ ಮೃಗೌ .. 34..

ಲಗ್ನಾರ್ಕಿಸಿತಚಂದ್ರಜ್ಞಾಃ ಕರಣಂ ಚ ಗುರೋರಿದಂ .  
 ಸುತಾಯುರ್ವಿಕ್ರಮೇಷ್ಟಕ್ಷಿ ತನುಸ್ವವ್ಯಯಖೇಷ್ಟಿಷುಃ .. 35..  
 ಅಷ್ಟೈ ಸ್ತ್ರಿಯಾಮರೌ ಷಡ್ ಭೂರ್ಧರ್ಮೇ ಮಿತ್ರೇಽಕ್ಷಿ ಖಂ ಭವೇ .  
 ಲಗ್ನೇ ಸ್ವೇರ್ಕಾರವಿಜ್ಞೇವಮಂದಾಃ ಸರ್ವೇ ಚ ಕಾಮಭೇ .. 36..  
 ಅರ್ಕಾರ್ಯೌ ವಿಕ್ರಮಸ್ಥಾನೇ ಸುತೇರ್ಕಾರೌ ಶುಭೇ ರವಿಃ .  
 ಸುಖೇರ್ಕಬುಧಜೀವಾಃ ಸ್ಯುಭೌಮಜ್ಞೌ ಮೃತಿಭೇ ದ್ವಜ .. 37..  
 ಶುಕ್ರಾರ್ಕೇಂದ್ವಾರ್ಕಿಲಗ್ನಾರ್ಯಾಃ ಶತ್ರು ಶೂನ್ಯಂ ಭವೇ ವ್ಯಯೇ .  
 ಹೋರಾರ್ಕಿಬುಧಶುಕ್ರಾರ್ಯಾಸ್ತನ್ವಾರಜ್ಞೇಂದ್ವಿನಾಶ್ಚ ಖೇ .. 38..  
 ಸ್ವಸ್ತ್ರೀಧರ್ಮೇಷು ಸಪ್ತಾಂಗಂ ಮೃತಿಹೋರಾಗೃಹೇಷು ಚ .  
 ಆಜ್ಞಾಭ್ಯಾತ್ಯವ್ಯಯೇ ವೇದಾ ರೂಪಂ ಶತ್ರು ಸುತೇ ಶರಾಃ .. 39..  
 ಆಯೇ ಶೂನ್ಯಂ ಶನೇರೇವಂ ಕರಣಂ ಪ್ರೋಚ್ಯತೇ ಬುದ್ಧಿಃ .  
 ಗೃಹೇ ತನೌ ಚ ಲಗ್ನಾರ್ಕೌ ಸ್ವಸ್ತ್ರಿಯೋಶ್ಚ ರವಿಂ ವಿನಾ .. 40..  
 ಹಿತ್ವಾ ಧರ್ಮೇ ಬುಧಂ ಮಾನೇ ಲಗ್ನಾರವಿಚಂದ್ರಜಾನ್ .  
 ತತೋ ಭ್ರಾತರಿ ಜೀವಾರ್ಕಬುಧಶುಕ್ರಾಃ ಕ್ಷತೇ ರವಿಃ .. 41..  
 ವ್ಯಯೇ ಲಗ್ನೇಂದುಮಂದಾರ್ಕಾಃ ಸಿತಾರ್ಕಂದುಜ್ವಲಗ್ನಕಾಃ .  
 ಸುತೇ ಮೃತೌ ಬುಧಾರ್ಕೌ ಚ ಹಿತ್ವಾಸ್ಯಯೇ ಖಂ ಶನೇರ್ವಿದಃ .. 42..  
 ಉಕ್ತಾಸ್ಯೇ ಸ್ಥಾನದಾತಾರ ಇತಿ ಸ್ಥಾನಂ ವಿದುರ್ಬುಧಾಃ .  
 ಅಥ ಸ್ಥಾನಗ್ರಹಾನ್ ವಕ್ಷ್ಯೇ ಸುಖಬೋಧಾಯ ಸುರಿಣಾಂ .. 43..  
 ಸ್ವಾಯಸ್ತನುಷು ಮಂದಾರಸೂರ್ಯಾ ಜೀವಬುಧೌ ಸುತೇ .  
 ವಿಕ್ರಮೇ ಜ್ಞೇಂದುಲಗ್ನಾನಿ ಲಗ್ನಾರ್ಕಾರ್ಕಿಶುಜಾ ಗೃಹೇ .. 44..  
 ತೇ ಚ ಜ್ಞೇಂದೂ ಖಭೇ ಚಾಸ್ಯಯೇ ಸರ್ವೇ ಶುಕ್ರಂ ವಿನಾ ವ್ಯಯೇ .  
 ಲಗ್ನಶುಕ್ರಬುಧಾಃ ಶತ್ರು ತೇ ಚ ಜೀವಸುಧಾಕರೌ .. 45..  
 ದ್ಯೂನೇರ್ಕಾರಾರ್ಕಿಶುಕ್ರಾಶ್ಚ ಧರ್ಮೇರ್ಕಾರಾರ್ಕಿವಿದ್ಗುರುಃ .  
 ಜ್ಞೇಂದುಜೀವಾಃ ಕುಜಾಯೌರ್ಜ್ಞಾರ್ಕೇಂದ್ವಾರಾರ್ಕಿತನೂಶನಾಃ .. 46..  
 ಜೀವಶುಕ್ರಬುಧಾ ಭೌಮಬುಧಶುಕ್ರಶನೈಶ್ಚರಾಃ .  
 ರವೀಂದ್ವಾರಾರ್ಕಿಲಗ್ನಾನಿ ರವೀಂದ್ವಾರ್ಯಜ್ಞಭಾರ್ಗವಾಃ .. 47..  
 ಅರ್ಕಜ್ಞಜೀವಾಃ ಶುಕ್ರೇಂದೂ ತೇ ಚ ತೌ ಲಗ್ನಭೂಸುತೌ .  
 ಸರ್ವೇ ಶೂನ್ಯಂ ಕ್ರಮಾತ್ಪ್ರೋಕ್ತಂ ಸ್ಥಾನಂ ಶೀತಕರಸ್ಯ ಚ .. 48..  
 ಲಗ್ನಮಂದಕುಜಾ ಭೌಮೋ ಹೋರಾಜ್ಞೇಂದುದಿನಾಧಿಪಾಃ .  
 ಮಂದಾರೌ ಜ್ವರವೀ ಜ್ಞೇಂದುಜೀವಾರ್ಕತನುಭಾರ್ಗವಾಃ .. 49..  
 ಮಂದಾರೌ ತೌ ಸಿತ ಶ್ವಾರ್ಕಿಃ ಕುಜಾರ್ಕಾರ್ಯಾರ್ಕಿಲಗ್ನಕಾಃ .  
 ಸರ್ವೇ ಗುರುಸಿತೌ ಸ್ಥಾನಂ ಭೌಮಸ್ತೈವಂ ವಿದುರ್ಬುಧಾಃ .. 50..

ಲಗ್ನಮಂದಾರಶುಕ್ರಜ್ಞಾ ಲಗ್ನಾರೇಂದುಸಿತಾರ್ಕಜಾಃ .  
 ಶುಕ್ರಜ್ಞೌ ಲಗ್ನಚಂದ್ರಾರ್ಕಿಸಿತಾರಾ ಜ್ಞಾರ್ಕಭಾರ್ಗವಾಃ .. 51..  
 ಜೀವಜ್ಞಾರ್ಕೇಂದುಲಗ್ನಾನಿ ಭೂಮಿಪುತ್ರಶನೈಶ್ಚರೌ .  
 ತೌ ಚ ಲಗ್ನೇಂದು ಶಕ್ರಾರ್ಯಾ ಮಂದಾರಾರ್ಕಜ್ಞಭಾರ್ಗವಾಃ .. 52..  
 ಲಗ್ನಮಂದಾರವಿಚ್ಛಂದ್ರಾಃ ಸರ್ವೇ ಜೀವಜ್ಞಭಾಸ್ಕರಾಃ .  
 ಗುರೋರ್ಲಗ್ನೇ ಸುಖೇ ಜೀವ ಲಗ್ನಾರಾಕ್ರಬುಧಾ ಧನೇ .. 53..  
 ಚಂದ್ರಶುಕ್ರೌ ಚ ದುಶ್ಚಿಕ್ರೈ ಮಂದಾರಾರ್ಯಾರ್ಕಾಃ ಶನಿವ್ಯಯೇ .  
 ಸುತೇ ಶುಕ್ರೇಂದುಲಗ್ನಜ್ಞಮಂದಾಶ್ಚಂದ್ರಂ ವಿನಾ ತ್ವರೌ .. 54..  
 ಲಗ್ನಾರಾರ್ಯಾರ್ಕೇಂದ್ರೋಽಸ್ತೇ ಮೃಗೌ ಜೀವಾರ್ಕಭೂಸುತಾಃ .  
 ಧರ್ಮೇ ಶುಕ್ರಾರ್ಕಲಗ್ನೇಂದುಬುಧಾ ಮಂದಂ ವಿನಾಽಯಭೇ .. 55..  
 ಮಾನೇ ಗುರುಬುಧಾರಾರ್ಕಶುಕ್ರಹೋರಾಸ್ತಥಾ ವಿದುಃ .  
 ಲಗ್ನಶುಕ್ರೇಂದವ ಸ್ತೇ ತೇ ಜ್ಞಾರ್ಕ್ಯಾ ರಾಸ್ತೇ ಜ್ಞವರ್ಜಿತಾಃ .. 56..  
 ಸುತಭೇ ಲಘ್ನಶಶಿಜಶಶಾಂಕಾರ್ಯಾರ್ಕಭಾರ್ಗವಾಃ .  
 ಜ್ಞಾರೌ ಶೂನ್ಯಂ ಸಿತಾರ್ಕೇಂದುಗುರುಲಗ್ನಶನೈಶ್ಚರಾಃ .. 57..  
 ಸರ್ವೇ ರವಿಂ ವಿನಾ ಶುಕ್ರಗುರುಮಂದಾಶ್ಚ ಮಾನಭೇ .  
 ಸರ್ವೇ ಕುಜೇಂದುರವಯಃ ಕ್ರಮಾತ್ ಭೃಗುಸುತಸ್ಯ ಚ .. 58..  
 ಶನೇ ರವಿತನೂ ಸೂರ್ಯೋ ಲಗ್ನೇಂದುಕುಜಸೂರ್ಯಜಾಃ .  
 ಲಗ್ನಾರ್ಕೌ ಜೀವಮಂದಾರಾಃ ಸರ್ವೇ ಸೂರ್ಯಂ ವಿನಾ ಕ್ಷತೇ .. 59..  
 ಅಕೋಽರ್ಕಜ್ಞೌ ಬುಧೋಽರ್ಕಾರತನುಜ್ಞಾಃ ಸಕಲಾಸ್ತತಃ .  
 ಕುಜಜ್ಞಗುರುಶುಕ್ರಾಶ್ಚ ಕ್ರಮಾತ್ ಸ್ಥಾನಮಿದಂ ವಿದುಃ .. 60..  
 ತನೌ ತುರ್ಯೇ ಚ ವಹ್ನಿಃ ಸ್ಯಾದ್ ದುಶ್ಚಿಕ್ರೈ ದ್ವೌ ಧನೇ ಶರಾಃ .  
 ಬುದ್ಧಿಮೃತ್ಯಂಕರೀಫೇಷು ಷಟ್ ಖೇಶಕ್ಷತರಾಶಿಷು .. 61..  
 ರೂಪಂಸ್ತ್ರಿಯಾಂ ಗುರುಂ ತ್ಯಕ್ತ್ವಾ ಲಗ್ನಸ್ಯ ಕರಣಂ ತ್ವಿದಂ .  
 ಹೋರಾಸೂರ್ಯೇಂದ್ರೋ ಲಗ್ನೇ ಲಗ್ನಾರೇಂದ್ವಿನಸೂರ್ಯಜಾಃ .. 62..  
 ಗುರುಜ್ಞೌ ಲಗ್ನಚಂದ್ರಾರಾ ಲಸೂಚಂಮಂಬುಸೌರಯಃ .  
 ಕ್ಷತೇ ಶುಕ್ರಸ್ತಥಾ ಚೈಕಃ ಕಾಮೇ ಸರ್ವೇ ಗುರುಂ ವಿನಾ .. 63..  
 ಮೃಗೌ ಭೃಗುಬುಧೌ ತ್ಯಕ್ತ್ವಾ ಧರ್ಮೇ ಗುರುಸಿತೌ ವಿನಾ .  
 ಕರ್ಮಣ್ಯಾಯೇ ತಥಾ ಶುಕ್ರೋವ್ಯಯೇ ಸೂರ್ಯೇಂದುವರ್ಜಿತಾಃ .. 64..  
 ಲಗ್ನಸ್ಯೇದಂ ತು ಸಂಪ್ರೋಕ್ತಂ ಕರಣಂ ದ್ವಿಜಪುಂಗವ .  
 ಅಥ ಸ್ಥಾನಂ ಪ್ರವಕ್ಷ್ಯಾಮಿ ಲಗ್ನಸ್ಯ ದ್ವಿಜಪುಂಗವ .. 65..  
 ಆರ್ಕಿಜ್ಞಶುಕ್ರಗುರ್ವಾರಾಃ ಸೌಮ್ಯದೇವೇಜ್ಯಭಾರ್ಗವಾಃ .  
 ಹಿತ್ವಾ ಸೌಮ್ಯಗುರೂ ಶೇಷಾಃ ಸೂಜ್ಞೇಜ್ಯಭೃಗುಸೂರ್ಯಜಾಃ .. 66..

ತಥಾ ಜೀವಭೃಗೂ ಬುದ್ಧೌ ಸರ್ವೇ ಶುಕ್ರಂ ವಿನಾ ಕ್ಷತೇ .  
 ಜೀವ ಏಕಸ್ತಥಾ ದ್ಯುನೇ ಮೃಗೌ ಸೌಮ್ಯಭೃಗೂ ತಥಾ .. 67..  
 ಧರ್ಮೇ ಗುರುಸಿತಾವೇವ ಖೇ ಭವೇ ಶುಕ್ರಮಂತರಾ .  
 ಸೂರ್ಯಚಂದ್ರೌ ತಥಾ ರಿಷ್ವೇ ಸ್ಥಾನಂ ಲಗ್ನಸ್ಯ ಕೀರ್ತಿತಂ .. 68..  
 ಕರಣಂ ಬಿಂದುವತ್ ಲೇಖ್ಯಂ ಸ್ಥಾನಂ ರೇಖಾಸ್ವರೂಪಕಂ .  
 ಕರಣಂ ತ್ವಶುಭದಂ ಪ್ರೋಕ್ತಂ ಸ್ಥಾನಂ ಶುಭಫಲಪ್ರದಂ .. 69..  
 ದಶಾರೇಖಾ ಲಿಖೇದೂರ್ಧ್ವಾಸ್ತಿಯರ್ಗ್ ರೇಖಾಶ್ಚತುರ್ದಶ .  
 ನಗೇಶಕೋಷ್ಯಸಂಯುಕ್ತಂ ಚಕ್ರಮೇವಂ ಪ್ರಜಾಯತೇ .. 70..  
 ತಿಯರ್ಗಷ್ಟಸು ಕೋಷ್ಠೇಷು ವಿಲಗ್ನಸಹಿತಾನ್ ಖಗಾನ್ .  
 ಆದ್ಯೇಷೂರ್ಧ್ವಾಧರೇಷ್ಟೇವಂ ಭಾವಸಂಖ್ಯಾ ಲಿಖೇದ್ ಬುಧಃ .. 71..  
 ಯಥೋಕ್ತಂ ವಿನ್ಯಸೇತ್ ತತ್ರ ಕರಣಂ ಸ್ಥಾನಮೇವ ವಾ .  
 ತತಃ ಶುಭಾಶುಭಂ ಜ್ಞಾತ್ವಾ ಜಾತಕಸ್ಯ ಫಲಂ ವದೇತ್ .. 72..

ಅಥ ತ್ರಿಕೋಣಶೋಧನಾಧ್ಯಾಯಃ .. 67..  
 ಏವಂ ಸಲಗ್ನಖೇಟಾನಾಂ ವಿಧಾಯಾಷ್ಟಕವರ್ಗಕಂ .  
 ತ್ರಿಕೋಣಶೋಧನಂ ಕುರ್ಯಾದಾದೌ ಸರ್ವಂಷು ರಾಶಿಷು .. 1..  
 ತ್ರಿಕೋಣಂ ಕಥ್ಯತೇ ವಿಪ್ರ ಮೇಷಸಿಂಹಧನೂಷ್ಯಥ .  
 ವೃಷಕನ್ಯಾಮೃಗನ್ಯಾಶ್ಚ ಯುಗ್ಮತೌಲಿಘಟಾಸ್ತಥಾ .. 2..  
 ಕರ್ಕವೃಶ್ಚಿಕಮೀನಾಶ್ಚ ತ್ರಿಕೋಣಾಃ ಸ್ಯುಃ ಪರಸ್ಪರಂ .  
 ಅಧೋಽಧಃ ಸರ್ವರಾಶೀನಾಮಷ್ಟವರ್ಗಫಲಂ ನ್ಯಸೇತ್ .. 3..  
 ತ್ರಿಕೋಣೇಷು ಚ ಯನ್ಮೂನಂ ತತ್ತುಲ್ಯಂ ತ್ರಿಷು ಶೋಧಯೇತ್ .  
 ಏಕಸ್ಮಿನ್ ಭವನೇ ಶೂನ್ಯಂ ತತ್ ತ್ರಿಕೋಣಂ ನ ಶೋಧಯೇತ್ .. 4..  
 ಸಮತ್ವೇ ಸರ್ವಗೇಹೇಷು ಸರ್ವಂ ಸಂಶೋಧಯೇದ್ ಬುಧಃ .  
 ಪಶ್ಚಾತ್ ವಿಪಶ್ಚಿತಾ ಕಾರ್ಯಮೇಕಾಧಿಪತಿಶೋಧನಂ .. 5..

ಅಧೈಕಾಧಿಪತ್ಯಶೋಧನಾಧ್ಯಾಯಃ .. 68..  
 ಪೂರ್ವಂ ತ್ರಿಕೋಣಂ ಸಂಶೋಧ್ಯ ರಾಶೀನಾಂ ಸ್ಥಾಪಯೇತ್ ಫಲಂ .  
 ವೃಧಕ್ ಪೃಥಕ್ ತತಃ ಕುರ್ಯಾದೇಕಾಧಿಪತಿಶೋಧನಂ .. 1..  
 ಕ್ಷೇತ್ರದ್ವಯೇ ಫಲನಿ ಸ್ಯುಸ್ತದಾ ಸಂಶೋಧಯೇದ್ ಯಥಾ .  
 ಕ್ಷೀಣೇನ ಸಹ ಚಾನ್ಯಸ್ಮಿನ್ ಶುಭಯೇದ್ ಗ್ರಹವರ್ಜಿತೇ .. 2..  
 ಉಭಯೋರ್ಗ್ರಹಸಂಯೋಗೇ ನ ಸಂಶೋಧ್ಯಃ ಕದಾಚನ್ .

ಗ್ರಹಯುಕ್ತೇ ಫಲೈರ್ಹೀನೇ ಗ್ರಹಾಭಾವೇ ಫಲಾಧಿಕೇ .. 3..  
 ಊನೇನ ಸಮಮನ್ಯಸ್ಮಿನ್ ಶೋಧಯೇದ್ ಗ್ರಹವರ್ಜಿತೇ .  
 ಫಲಾಧಿಕೇ ಗ್ರಹೈರ್ಯುಕ್ತೇ ಚಾನ್ಯಸ್ಮಿನ್ ಸರ್ವಮುತ್ಸೃಜೇತ್ .. 4..  
 ಉಭಯತ್ರ ಗ್ರಹಭಾವೇ ಸಮತ್ವೇ ಸಕಲಂ ತ್ಯಜೇತ್ .  
 ಸಗ್ರಹಾಗ್ರಹಯೋಸ್ತುಲ್ಯೇ ಸರ್ವಂ ಸಂಶೋಧ್ಯಮಗ್ರಹೇ .. 5..  
 ಕುಲೀರಸಿಂಹಯೋ ರಾಶ್ಯೋಃ ಪೃಥಕ್ ಕ್ಷೇತ್ರಂ ಪೃಥಕ್ ಫಲಂ .  
 ಸಂಶೋಧ್ಯೈಕಾಧಿಪತ್ಯಂ ಹಿ ತತಃ ಪಿಂಡಂ ಪ್ರಸಾಧಯೇತ್ .. 6..

ಅಥ ಪಿಂಡಸಾಧನಾಧ್ಯಾಯಃ .. 69..  
 ಏವಂ ಶೋಧ್ಯಾವಶೇಷಾಂಕಂ ರಾಶಿಮಾನೇನ ವರ್ಧಯೇತ್ .  
 ಗ್ರಹಯುಕ್ತೇ ಚ ತದ್ರಾಶೌ ಗ್ರಹಮಾನೇನ ವರ್ಧಯೇತ್ .. 1..  
 ಸರ್ವೇಷಾಂ ಚ ಪುನರ್ಯೋಗಃ ಪಿಂಡಾಖ್ಯಃ ಕಥ್ಯತೇ ದ್ವಿಜ .  
 ಗೋಸಿಂಹೌ ದಶಭಿರ್ಗುಣ್ಯಾ ವಸುಭಿಯುಗ್ಯವೃಶ್ಚಿಕೌ .. 2..  
 ಸಪ್ತಭಿಸ್ತುಲಮೇಷೌ ಚ ಮೃಗಕನ್ಯೇ ಚ ಪಂಚಭಿಃ .  
 ಶೇಷಾಃ ಸ್ವಸಂಖ್ಯಯಾ ಗುಣ್ಯಾ ಗ್ರಹಮಾನಮಧೋಚ್ಯತೇ .. 3..  
 ಜೀವಾರಶುಕ್ರಸೌಮ್ಯಾನಾಂ ದಶಾಷ್ಟನಗಸಾಯಕಾಃ .  
 ಪಂಚ ಶೇಷಗ್ರಹಾಣಾಂ ಚ ಮಾನಂ ಪ್ರೋಕ್ತಮಿದಂ ಕ್ರಮಾತ್ .. 4..

ಅಥಾಷ್ಟಕವರ್ಗಫಲಾಧ್ಯಾಯಃ .. 70..  
 ಆತ್ಮಸ್ವಭಾವಶಕ್ತಿಶ್ಚ ಪಿತೃಚಿಂತಾ ರವೇಃ ಫಲಂ .  
 ಮನೋಬುದ್ಧಿಪ್ರಸಾದಶ್ಚ ಮಾತೃಚಿಂತಾ ಮೃಗಾಂಕತಃ .. 1..  
 ಭ್ರಾತೃಸತ್ತ್ವಂ ಗುಣಂ ಭೂಮಿಂ ಭೌಮೇನೈವ ವಿಚಿಂತಯೇತ್ .  
 ವಾಣಿಜ್ಯಕರ್ಮ ವೃತ್ತಿಶ್ಚ ಸುಹೃದಂ ಚ ಬುಧೇನ ತು .. 2..  
 ಗುರುಣಾ ದೇಹಪುಷ್ಟಿಂಚ ವಿದ್ಯಾ ಪುತ್ರಾರ್ಥಸಂಪದಃ .  
 ಭೃಗೋರ್ವಿವಾಹಕರ್ಮಾಣಿ ಭೋಗಸ್ಥಾನ ಚ ವಾಹನಂ .. 3..  
 ವೇಶ್ಯಾಸ್ತ್ರೀಜನಸಂಯೋಗಂ ಶುಕ್ರೇಣ ಚ ನಿರೀಕ್ಷಯೇತ್ .  
 ಆಯುಶ್ಚ ಜೀವನೋಪಾಯಂ ದುಃಖಶೋಕ ಭಯಾನಿ ಚ .. 4..  
 ಸರ್ವಕ್ಷಯಂ ಚ ಮರಣಂ ಮಂದೇನೈವ ನಿರೀಕ್ಷಯೇತ್ .  
 ತತ್ತ್ವದ್ಭಾವಫಲಾಂಕೇನ ಗುಣಯೇದ್ ಯೋಗಪಿಂಡಕಂ .. 5..  
 ಸಪ್ತವಿಂಶದ್ಭೂತಂ ಶೇಷತುಲ್ಯಕ್ಷೇ ಯಾತಿ ಭಾನುಜಃ .  
 ಯದಾ ತದಾ ತಸ್ಯ ತಸ್ಯ ಭಾವಸ್ಯಾರ್ಥಿ ವಿನಿದಿಶೇತ್ .. 6..

ಅರ್ಕಾಶ್ರಿತಕ್ಷಾನ್ನವಮೋ ರಾಶಿಃ ಪಿತೃ ಗೃಹಂ ಸ್ಮೃತಂ .  
 ತದ್ರಾಶಿಫಲಸಂಖ್ಯಾಭಿವರ್ಧಯೇದ್ ಯೋಗಪಿಂಡಕಂ .. 7..  
 ವಿಭಜೇತ್ ಸಪ್ತವಿಂಶತ್ಯಾ ಶೇಷಕ್ಷೇ ಯಾತಿ ಭಾನುಜಃ .  
 ಯದಾ ತದಾ ಪಿತೃಕ್ಷೇಶೋ ಭವತೀತಿ ನ ಸಂಶಯಃ .. 8..  
 ತತ್ತ್ರಿಕೋಣಗತೇ ವಾಪಿ ಪಿತಾ ಪಿತೃಸಮೋಽಪಿ ವಾ .  
 ಮರಣಂ ತಸ್ಯ ಜಾನೀಯಾತ್ ಪೀಡಾಂ ವಾ ಮಹತೀಂ ವದೇತ್ .. 9..  
 ಗುಣಯೇದ್ ಯೋಗಪಿಂಡಂ ವಾ ತದ್ರಾಶಿಫಲಸಂಖ್ಯಯಾ .  
 ಅಕೋರ್ದ್ಧೃತಾವಶೇಷಕ್ಷೇ ಯದಾ ಗಚ್ಛತಿ ಭಾನುಜಃ .. 10..  
 ತತ್ತ್ರಿಕೋಣಕ್ಷಕಂ ವಾಪಿ ಪಿತೃಕಷ್ಟಂ ತದಾ ವದೇತ್ .  
 ರಿಷ್ಟಪ್ರದದಶಾಯಾಂ ತು ಮರಣಂ ಕಷ್ಟಮನ್ಯದಾ .. 11..  
 ಅರ್ಕಾತ್ ತುರ್ಯಗೇ ರಾಹೌ ಮಂದೇ ವಾ ಭೂಮಿನಂದನೇ .  
 ಗುರುಶುಕ್ರೇಕ್ಷಣಮೃತೇ ಪಿತೃಹಾ ಜಾಯತೇ ನರಃ .. 12..  
 ಲಗ್ನಾತ್ ಚಂದ್ರಾದ್ ಗುರುಸ್ಥಾನೇ ಯಾತೇ ಸೂರ್ಯಸುತೇಽಥವಾ .  
 ಪಾಪೈರ್ಧೃಷ್ಟೇ ಯುತೇ ವಾಪಿ ಪಿತೃನಾಶಂ ವದೇದ್ ಬುಧಃ .. 13..  
 ಲಗ್ನಾತ್ ಸುಖೇಶ್ವರಾರಿಷ್ಟದಶಾಕಾಲೇ ಪಿತೃಕ್ಷಯಃ .  
 ಅನುಕೂಲದಶಾಕಾಲೇ ನೇತಿ ಚಿಂತ್ಯಂ ವಿಚಕ್ಷಣೈಃ .. 14..  
 ಪಿತೃಜನ್ಮಾಷ್ಟಮೇ ಜಾತಸ್ತದೀಶೇ ಲಗ್ನಗೇಽಪಿ ವಾ .  
 ಕರೋತಿ ಪಿತೃಕಾರ್ಯಾಣಿ ಸ ಏವಾತ್ರ ನ ಸಂಶಯಃ .. 15..  
 ಸುಖನಾಥದಶಾಯಾಂತು ಸುಖಪ್ರಾಪ್ತೇಶ್ಚ ಸಂಭವಃ .  
 ಸುಖೇಶೇ ಲಗ್ನಲಾಭಸ್ಥೇ ಚಂದ್ರಸ್ಥಾನಾದ್ ವಿಶೇಷತಃ .  
 ಪಿತೃಗೇಹಸಮಾಯುಕ್ತೇ ಜಾತಃ ಪಿತೃವಶಾನುಗಃ .. 16..  
 ಪಿತೃಜನ್ಮತೃತೀಯಕ್ಷೇ ಜಾತಃ ಪಿತೃಧನಾಶ್ರಿತಃ .  
 ಪಿತೃಕರ್ಮಗೃಹೇ ಜಾತಃ ಪಿತೃತುಲ್ಯಗುಣಾನ್ವಿತಃ .. 17..  
 ತದೀಶೇ ಲಗ್ನಸಂಸ್ಥೇಽಪಿ ಪಿತೃಶ್ರೇಷ್ಠೋ ಭವೇನ್ನರಃ .  
 ಏವಂ ಪೂರ್ವಕ್ತಸಾಮಾನ್ಯಫಲಂ ಚಾತ್ರಾಪಿ ಚಿಂತಯೇತ್ .. 18..  
 ಸೂರ್ಯಾಷ್ಟವರ್ಗೇ ಯಂಭೂನ್ಯಂ ತನ್ಮಾಸೇ ವಸ್ತುರೇಽಪಿ ಚ .  
 ವಿವಾಹವ್ರತಚೂಡಾದಿ ಶುಭಕರ್ಮ ಪರಿತ್ಯಜೇತ್ .. 19..  
 ಯತ್ರ ರೇಖಾಧಿಕಾ ತತ್ರ ಮಾಸೇ ಸಂವಚರೇಽಪಿ ಚ .  
 ಅನಿಷ್ಟೇಽಪಿ ರವೌ ಜೀವೇ ಶುಭಕರ್ಮ ಸಮಾಚರೇತ್ .. 20..  
 ಏವಂ ಚಂದ್ರಾಷ್ಟವರ್ಗೇ ಚ ಯತ್ರ ಶೂನ್ಯಂ ಭವೇದ್ ಬಹು .  
 ತತ್ರ ತತ್ರ ಗತೇ ಚಂದ್ರೇ ಶುಭಂ ಕರ್ಮಂ ಪರಿತ್ಯಜೇತ್ .. 21..  
 ಚಂದ್ರಾಚ್ಚತುರ್ಥೋ ಮಾತೃಪ್ರಸಾದಗ್ರಾಮಚಿಂತನಂ .

ಚಂದ್ರಾತ್ ಸುಖಫಲಂ ಪಿಂಡಂ ವರ್ಧಯೇದ್ ಭೈಶ್ಚ ಸಂಭಜೇತ್ .. 22..  
 ಶೇಷಮೃಕ್ಷಂ ಶನೌ ಯಾತೇ ಮಾತೃಹಾನಿಂ ವಿನಿದಿಶೇತ್ .  
 ತತ್ತ್ರಿಕೋಣಗತೇ ಚಾಪಿ ಶನೌ ಮಾತೃರುಜಂ ವದೇತ್ .. 23..  
 ಭೌಮಾಷ್ಟವರ್ಗೇ ಸಂಚಿಂತ್ಯಂ ಭ್ರಾತೃವಿಕ್ರಮಧೈರ್ಯಕಂ .  
 ಕುಜಾಶ್ರಿತಾತ್ ತೃತೀಯಕ್ಷಂ ಬುದ್ಧೈರ್ಭ್ರಾತೃಗೃಹಂ ಸ್ಮೃತಂ .. 24..  
 ತ್ರಿಕೋಣಶೋಧನಂ ಕೃತ್ವಾ ಯತ್ರ ಸ್ಯಾದಧಿಕಂ ಫಲಂ .  
 ಭೂಮೇರ್ಲಾಭೋಽತ್ರ ಭಾರ್ಯಾಯಾ ಭ್ರಾತೃಣಾಂ ಸುಖಮುತ್ತಮಂ .. 25..  
 ಭೌಮೋ ಬಲವಿಹೀನಶ್ಚದ್ ದೀರ್ಘಾಯುರ್ಭಾತೃಕೋ ಭವೇತ್ .  
 ಫಲಾನಿ ಯತ್ರ ಕ್ಷೀಯಂತೇ ತತ್ರ ಭೌಮೇ ಗತೇ ಕ್ಷತಿಹ್ .. 26..  
 ತೃತೀಯಕ್ಷಫಲೇನಾಥ ಪಿಂಡಂ ಸಂಬರ್ಧ್ಯ ಪೂರ್ವವತ್ .  
 ಶೇಷಮೃಕ್ಷಂ ಶನೌ ಯಾತೇ ಭ್ರಾತೃಕಷ್ಟಂ ವಿನಿದಿಶೇತ್ .. 27..  
 ಬುಧಾತ್ಪುರ್ಯೇ ಕುಟುಂಬಂ ಚ ಮಾತುಲಂ ಮಿತ್ರಮೇವ ಚ .  
 ಬುಧೇ ಫಲಾಧಿಕೇ ರಾಶೌ ಗತೇ ತೀಷಾಂ ಸುಖಂ ದಿಶೇತ್ .. 28..  
 ಬುಧಾಷ್ಟವರ್ಗಂ ಸಂಶೋಧ್ಯ ಶೇಷಮೃಕ್ಷಂ ಗತೇ ಶನೌ .  
 ಕಷ್ಟಂ ಕುಟುಂಬಮಿತ್ರಾಣಾಂ ಮಾತುಲಾನಾಂ ಚ ನಿದಿಶೇತ್ .. 29..  
 ಜೀವಾತ್ ಪಂಚಮತೋ ಜ್ಞಾನಂ ಧರ್ಮಂ ಪುತ್ರಂ ಚ ಚಿಂತಯೇತ್ .  
 ತಸ್ಮಿನ್ ಫಲಾಧಿಕೇ ರಾಶೌ ಸಂತಾನಸ್ಯ ಸುಖಂ ದಿಶೇತ್ .. 30..  
 ಬೃಹಸ್ಪತೇಃ ಸುತಸ್ಥಾನೇ ಫಲಂ ಯತ್ಸಂಖ್ಯಕಂ ಭವೇತ್ .  
 ಶತ್ರುನೀಚಗ್ರಹಂ ತೃಕ್ತ್ವಾ ತಾವತೀ ಸಂತತಿರ್ಧ್ರುವಾ .. 31..  
 ಸುತಭೇಶನವಾಂಶೈಶ್ಚ ತುಲ್ಯಾ ವಾ ಸಂತತಿರ್ಭವೇತ್ .  
 ಸುತಭಾವಫಲೇನೈವಂ ಪಿಂಡಂ ಸಂಗುಣ್ಯ ಪೂರ್ವವತ್ .. 32..  
 ಪುತ್ರಕಷ್ಟಂ ವಿಜಾನೀಯಾತ್ ಶೇಷಮೃಕ್ಷಂ ಗತೇ ಶನೌ .  
 ಏವಂ ಧರ್ಮಂ ಚ ವಿದ್ಯಾಂ ಚ ಕಲ್ಪಯೇತ್ ಕಾಲಚಿತ್ತಮಃ .. 33..  
 ಶತ್ರುಸ್ಯಾಕಷ್ಟವರ್ಗಂ ಚ ನಿಕ್ಷಿಪ್ಯಾಕಾಶಚಾರಿಷು .  
 ಯತ್ರ ಯತ್ರ ಫಲಾನಿ ಸ್ಯುರ್ಭೂಯಾಂಸಿ ಕಲಿ ತತ್ರ ತು .. 34..  
 ವಿತ್ತಂ ಕಲತ್ರಂ ಭೂಮಿಂ ಚ ತತ್ತದ್ದೇಶಾದ್ ವಿನಿದಿಶೇತ್ .  
 ಶುಕ್ರಾಜ್ಜಾಮಿತ್ರತೋ ದಾರಲಬ್ಧಿಶ್ಚಿಂತ್ಯಾ ವಿಚಕ್ಷಣೈಃ .. 35..  
 ಜಾಮಿತ್ರತತ್ತ್ರಿಕೋಣಸ್ಥರಾಶಿದಿಗ್ಧೇಶಸಂಭವಾ .  
 ಸುಖೇದುಃಖೇ ಸ್ತ್ರಿಯಾಶ್ಚಿಂತ್ಯೇ ಪಿಂಡಂ ಸಂವರ್ಧ್ಯ ಪೂರ್ವವತ್ .. 36..  
 ಸನೈಶ್ಚರಾಶ್ರಿತಸ್ಥಾನಾದಷ್ಟಮಂ ಮೃತ್ಯುಭಂ ಸ್ಮೃತಂ .  
 ತದೇವ ಚಾಯುಷಃ ಸ್ಥಾನಂ ತಸ್ಮಾದಾಯುರ್ವಿಚಿಂತಯೇತ್ .. 37..  
 ಲಗ್ನಾತ್ಪ್ರಭೃತಿ ಮಂದಾಂತಂ ಫಲಾನೈಕತ್ರ ಕಾರಯೇತ್ .

ತದ್ಯೋಗಫಲತುಲ್ಯಾಭ್ಯೇ ವ್ಯಾಧಿಂ ವೈರಂ ಸಮಾದಿಶೇತ್ .. 38..  
ಏವಂ ಮಂದಾದಿಲಗ್ನಾಂತಂ ಫಲಾನೈಕತ್ರ ಯೋಜಯೇತ್ .  
ತತ್ಪುಲ್ಯವರ್ಷೇ ಜಾತಸ್ಯ ತಸ್ಯ ವ್ಯಾಧಿಭಯಂ ವದೇತ್ .. 39..  
ಧ್ವಯೋರ್ಯೋಗಸಮೇ ವರ್ಷೇ ಕಷ್ಟಂ ಮೃತ್ಯುಸಮಂ ದಿಶೇತ್ .  
ದಶಾರಿಷ್ಟಸಮಾಯೋಗೋ ಮೃತ್ಯುರೇವ ನ ಸಂಶಯಃ .. 40..  
ಪಿಂಡಂ ಸಂಸ್ಥಾಪ್ಯ ಗುಣಯೇತ್ ಶನೇರಷ್ಟಮಗ್ರೈಃ ಫಲೈಃ .  
ಸಪ್ತವಿಂಶತಿಹೃಚ್ಛೇಷತುಲ್ಯಮೃಕ್ಷಂ ಗತೇ ಶನೌ .. 41..  
ತತ್ತಿ ಕೋಣರ್ಕ್ಷಗೇ ವಾಪಿ ಜಾತಕಸ್ಯ ಮೃತಿಂ ವದೇತ್ .  
ಅರ್ಕಹೃಚ್ಛೇಷರಾಶೌ ವಾ ತತ್ತಿ ಕೋಣೇಽಪಿ ತದ್ ವದೇತ್ .. 42..  
ಶನೈಶ್ಚರಾಷ್ಟವರ್ಗೇಷು ಯತ್ರ ನಾಸ್ತಿ ಫಲಂ ಗೃಹೇ .  
ತತ್ರ ನೈವ ಶುಭಂ ತಸ್ಯ ಯದಾ ಯಾತಿ ಶನೈಶ್ಚರಃ .. 43..  
ಯತ್ರ ರಾಶೌ ಶುಭಾಧಿಕ್ಯಂ ತತ್ರ ಯಾತೇ ಶನೈಶ್ಚರೇ .  
ಜಾತಕಸ್ಯ ಧ್ರುವಂ ಜ್ಞೇಯಂ ತಸ್ಮಿನ್ ಕಾಲೇ ಶುಭಂ ಫಲಂ .. 44..

---

Encoded and proofread by ajarve at fms30.cca.rockwell.com (Ahto Jarve)

---

—  
*bRihatpArAsharahorAshAstramh 61-70*  
pdf was typeset on January 21, 2023  
—

Please send corrections to [sanskrit@cheerful.com](mailto:sanskrit@cheerful.com)

